

جلد سوم

(نظم)

میر احمد نوید

کیوں---

3	اپنے بھتیجے علی روشن کے لیے	1
5	میں	2
6	وقت	3
25	آئینہ	4
33	خوف	5
55	تہائی	6
81	رحمتِ ذوالجلال	7
83	گردشِ مدام	8
86	اے بھوک سے دہکے شکم	9
90	ملتوں کی راکھ	10
93	اپنے بیٹے الہام نوید کے لئے	11
95	اپنے بھتیجے علی عمیس کی ناگہانی موت پر	12
98	عفت کیلئے	13
100	شاعر	14
101	نوح	15

نشریٰ نظریں

104	محیط	16
109	ظاہر ہوا میری "میں" سے "تو"	17
114	بُنیٰ تغیر کا خواب	18
119	"ھو" کی بستی	19
123	اور کیا ہوتا ہے عذاب آسمانی دیوتا کو جھلانے کا	20

اپنے بھتیجے علی روشن کے لیے

اے مرے تازہ نفس اے مرے سیارہ نو
 تیرے چہرے سے ٹپکتا ہے مہ و مہر کا نور
 تیری آنکھوں میں تو تازہ جہانوں کا شعور
 تیرے رونے میں ہے پوشیدہ نوازے ہائیں
 مسکراہٹ ہے کہ روشن ہے فضا میں قدمیں
 اے مرے تازہ نفس اے مرے سیارہ نو

تو خلاوں کا مکیں ہے ترا ہونا ہے الگ
 تیرا امروز الگ ہے ترا فردا ہے الگ
 میری دنیا سے سوا ہے تری دنیا کا شعور
 تیرا پہاں بھی الگ ہے ترا پیدا ہے الگ
 اے مرے تازہ نفس اے مرے سیارہ نو

یہ جو ہر گام پہ بکھرے ہوئے سیارے ہیں
 تجھ سے تابندہ ستارے کے لیے گھر ہوں گے
 قربتیں ساری ترے دل میں سمٹ آئیں گی
 فاصلے سارے ترے قد کے برابر ہوں گے
 یہ ستارے جنہیں چھونے کی تمنا ہے تجھے
 کل تری راہ میں مانندِ گلِ تر ہوں گے
 اے مرے تازہ نفس اے مرے سیارہ نو

مَيْن

مَيْن سے آغاز ہوئی خلوتِ بزمِ امکان
 مَيْن کے اس آئندہ خانے کا ہے مَيْن ہی یزداد
 مَيْن نے ظاہر کیا خود کو تو بنے ارض و سما
 مَيْن ہی آدم کی شروعات ہے مَيْن ہی شیطان

مَيْن نہ ہوتی تو نہ ہوتا کہیں اشیا کا ڈرود
 مَيْن کا آئین ہی ہے شرح عدم شرح وجود

مَيْن کا امکان ہے یہ عالم صد آب و سراب
 مَيْن ہے سب میں وہ سمندر ہو کہ دریا کہ حباب
 سامنے مَيْن کے یہاں زانوئے دل تھہ کر کے
 مَيْن ہی پڑھ سکتی ہے مکتب مَيْن میں کی کتاب

زیرِ شمشیر الف مَيْن ہی تو سر رکھتی ہے
 یہ نظر رکھتی ہے ہونے کی خبر رکھتی ہے

میں ہے اس دھر کی ویران سرائے کا چراغ
میں کی حریت میں نظر آتا ہے گم میں کا دماغ
شمغ ہے دود ہے پروانہ ہے یا راکھ ہے میں
ڈھونڈتی ہی رہی میں پانہ سکی میں کا سراغ

میں نہ نادیدہ ہے ہر چشم کو نے دیدہ ہے
یہ وہ بیدار کہ ہر ذات میں خوابیدہ ہے

میں کی ہستی ہی میں موجود ہے یاں میں کا عدم
میں کی ہی آنکھ سے دیکھو تو نظر آئے قدم
ذات ہی میں نہیں میں ذات سے باہر بھی ہے میں
میں سے اٹھتے ہی قدم میں ہی میں پڑتے ہیں قدم

میں سے آباد ہے ہر گوشہ میخانہ ہست
میں نظر آتی ہے در ساغر و پیانہ ہست

کون لائے گا سرِ دہر فنا 'میں'، کی مثال
 پشم خیرہ کو نظر آئے گا کیا 'میں'، کا جمال
 'میں' میں پوشیدہ ہے ہر رازِ شہود و مشہود
 'میں'، ہی ہر ذرّہ نادیدہ میں ہے حسن و جلال

'میں'، جو اس شان سے اشیا میں نظر آتی ہے
 آنکھ پڑتی ہے تو حیرت سے ٹھہر جاتی ہے

آپ عاشق ہے یہ 'میں'، آپ ہی محبوب یہ 'میں'،
 آپ طالب ہے یہ 'میں'، آپ ہی مطلوب یہ 'میں'،
 نجھ ہی سکتی نہیں 'میں'، آپ میں 'میں'، کی زد سے
 آپ غالب ہے یہ 'میں'، آپ ہی مغلوب یہ 'میں'،

ایک تہائی کا صحرائے لق و دق ہے یہ 'میں'،
 'میں' سے آگاہ ہو گر 'میں'، تو ان الحق ہے یہ 'میں'

چمن دھر میں یاں جزو بھی میں گل بھی ہے میں
 میں کے آلام پہ نہستا ہے جو وہ گل بھی ہے میں
 نیستی سے گلے مل کر بہ صد اندوہ و ملال
 میں کی ہستی پہ جوروتی ہے وہ بلبل بھی ہے میں

غور سے دیکھو تو اس باغ میں ہر جا میں ہے
 شبتم و برگ و گل و شاخ سے پیدا میں ہے

عیب موجود جہاں ہے وہاں بے عیب ہے میں
 دوسرا میں سانہیں کوئی بھی لاریب ہے میں
 کیا کرشمہ ہے فسوں کاری و پکاری کا
 کہ نظر آتی ہے ہر شے میں مگر غیب ہے میں

اتنے بکھراوے میں موجود ہے ترتیب کا حسن
 دیکھ اے چشم یہ ہے غیب کی تہذیب کا حسن

میں وہ سودا ہے جسے سود و زیال کچھ بھی نہیں
 میں وہ مستی جسے اندیشہ جاں کچھ بھی نہیں
 وقت ہر چند مٹاتا ہے ہر اک شے کو مگر
 میں ہے موجود جہاں وقت وہاں کچھ بھی نہیں

یہ وہ شے ہے کہ ہے ہر قیدِ مکاں سے آزاد
 یہ وہ آزادہ و خودبیں کہ زماں سے آزاد

میں کی خلوت میں گم آفاق کی تہائی ہے
 میں کی خلوت تو خود اک انجمن آرائی ہے
 میں کے ظاہر سے پہاڑوں کی سی ہبیت ہے عیاں
 میں کے باطن میں سمندر کی سی گہرائی ہے

میں جب آفاق کے پیالے سے چھلک جاتی ہے
 ذات کے آئینہ خانے سے چھلک جاتی ہے

خواب میں چشم بھی میں خواب کی تعبیر بھی میں
 رنگ بھی میں ہے مصور بھی میں تصویر بھی میں
 میں کی حد سے کوئی جائے گا نکل کر کیسے
 پاؤں میں ہے کہ جنوں میں ہے کہ زنجیر بھی میں

اسی زنجیر کی کڑیاں ہیں مہ و مہر و فلک
 اسی زنجیر کے قیدی بشر و جن و ملک

دل اگر میں ہے تو دل رب ہے کہ رب خود میں ہے
 میں مسبب ہی نہیں میں کا سبب خود میں ہے
 میں ہے کیا عشق جو کرتے ہیں وہ سب جانتے ہیں
 کاسہ عشق میں یاں میں کی طلب خود میں ہے

میں تو اک بحر ہے کا سے میں سمائے کیسے
 آپ سے جائے کہاں آپ میں آئے کیسے

پردهٗ خاک سے پیوند ہے پردهٗ مئیں کا
ذرے ذرے میں نظر آتا ہے چہرہ مئیں کا
مئیں کی حد کوئی نہیں حد سے یہ بالا ہے کہ ہے
وسعتِ افس و آفاق پہ سایہ میں کا

مئیں ہی وسعتِ کدہ ذات میں مئیں کی حد ہے
موت کیا چیز کہ یہ موت تو مئیں کا رد ہے

مئیں ہے وہ راز کہ خود مئیں کا ازال ہے مئیں سے
غایتِ علت و معلول و عمل ہے مئیں سے
شمع کی لوہی میں جس طرح سے پوشیدہ ہے دُود
ہر تجلی میں اسی طرح خلل ہے مئیں سے

مئیں ہے خود آپ خبر مئیں کی خبر کوئی نہیں
ہائے یہ رمز یہاں جانتا پر کوئی نہیں

جلوہ سامنی بیرون و درون بھی میں ہے
 عشق بھی میں ہے خرد میں ہے جنوں بھی میں ہے
 میں کو تخلیق کیا جس نے وہ میں ہے خود بھی
 یعنی مخفی ازل کن فیہ کوں بھی میں ہے

میں کو تخلیق کیا رب نے جہاں سے پہلے
 اس کو ترتیب دیا جسم میں جاں سے پہلے

میں کے جلووں کی فقط طالب دیدار ہے میں
 سر بازارِ جنوں میں کی طلب گار ہے میں
 ایک رکھتی ہے تو اک پاؤں اٹھا لیتی ہے
 جتنی آزاد ہے میں اتنی گرفتار ہے میں

اختیار اس کا کہیں جبر سے آزاد نہیں
 یہ ہے وہ قید کہ جس کی کوئی میعاد نہیں

میں زمیں میں ہے زماں میں ہے مکاں میں ہے مکیں
 باغِ ہستی میں نہیں کوئی بھی گل میں سا حسین
 کوچہ حسن میں میں گھومتی ہے کاسہ بدست
 کاشِ مل جائے اسے بھیک میں چشمِ خود بیں

خود کو دیکھے تو گھلے اس پر کہ حیرت کیا ہے
 میں کی یہ جلوہ گہ کثرت و وحدت کیا ہے

ہاں سنو عبد بھی میں عبد کا معبد بھی میں
 ذاتِ پروانہ بھی میں شمع بھی میں دود بھی میں
 میں کی دلہیز پر ہے سجدہ کنال میں کی جبیں
 خالق و خلق بھی میں ساجد و مسبود بھی میں

میں اگر عبد کی معبد کی میں سے مل جائے
 چاک در چاک یہ آدم کا گریبان سل جائے

میں لگاتی ہے یہ نعرہ پس ہر نعرہ ھو
 تو مرا تو ہے سر ہستی دل میں ترا تو
 میں جب اک عالم اثبات میں میں سے گزری
 ٹو کی صہبا سے لبالب ہوا تب میں کا سبو

تو میں رہتے تھے جو گم آپ میں دونوں میں تھے
 رفت یا بودنہ تھے عشق میں دونوں ”ہیں“ تھے

بارِ ہفت آسمان سر پر یہ لئے گھومتی ہے
 اپنی ہی ذات میں گم شام و سحر جھومتی ہے
 کہکشاوں سے بھی آگے ہے کہیں اس کا گزر
 کبھی افلک کبھی خاکِ زمیں چومتی ہے

یہ نہ معبد میں نہ مندر میں نہ درگاہ میں ہے
 یہ تو اک سیل ہے اور دل کی گزرگاہ میں ہے

میں سے خود کو نہ چدا کر کہ خدا ہے اس میں
 میں سے پیوست ہی رہ رازِ بقا ہے اس میں
 میں سے ملنے کی تمنا ہے تو اے پر تو ذات
 خود کو خاشاک بنا سیلِ فنا ہے اس میں

خود کو پروانہ تو کر ہستیِ دائم ہے یہ میں
 شمعِ یزدال ہے یہ میں شعلہِ قائم ہے یہ میں

وقت

وقت گُن ہے تو تغیر فیکوں کے مانند
 کب فسوں کوئی تغیر کے فسوں کے مانند
 وقت سرخی تغیر لیے بس دم ہمہ دم
 دوڑتا پھرتا ہے شریانوں میں خون کے مانند

ناتمامی کا وہ عالم ہے جنوں کی ہر دم
 چاہیے اس کو صدا گُن فیکوں کی ہر دم

وقت نے رات سے دن دن سے نکالی ہے یہ رات
 وقت ہی مرکز جدیت نور و ظلمات
 یہ ہمیشہ سے ہمیشہ کے لیے ہے دائم
 یہ صفت اور کسی کی نہ کسی کو یہ ثبات

ہوئے کتنے ہی ازل اس کے ابد سے پیدا
 آج کتنے ہوئے کل اس کے ابد سے پیدا

وقت ہی سے دل ہر ذرہ میں ہے رستا خیز
 قطرہ و بحر میں یہ موجزن آہستہ و تیز
 ساغرِ چشم میں اس کی وہ تغیر ہے کہ بس
 گاہ الفت سے ہے پُرگاہ غضب سے لبریز

نار و نور اس کی تنجی میں سمائے ہوئے ہیں
 وقت کے ہاتھ مہ و مہر اٹھائے ہوئے ہیں

بے قراری ہی میں مضمر ہے تغیر کا قرار
 یہ فنا ہے، یہ بقا ہے، یہ خزاں ہے، یہ بہار
 آج جو خاک ہے کہیے گا اسے کل گل نو
 آج جو ہے گل نو کل اُسے کہیے گا غبار

وقت خود نقش بناتا بھی مٹاتا بھی ہے
 نظر آتا ہے کہ آتا بھی ہے جاتا بھی ہے

قہر و غیض و غصب و بیبت و رعب و اجلال
 تیز و طرّار و کرخت و یم و طوفان و و بال
 دوش و فردا ہیں جو اس طرح سے ہنگامہ بہ دوش
 اس تلاطم میں کھاں پاؤں ٹکا سکتا ہے حال

وقت کے سیل میں ماضی ہے کنارِ فردا
 حال کچھ بھی نہیں جز مشتِ غبارِ فردا

وقت کے سیل کی ہستی میں کسی کو نہیں تاب
 دریا چھپتا ہے سمندر میں تو دریا میں حباب
 پشت پامار کے جس کو بھی گزرتا ہے یہ وقت
 اس کو سینے سے لگاتی ہے فنا بڑھ کے شتاب

کشیہ وقت کی منزل ہے فنا کا آغوش
 اور پردے میں فنا کے ہے بقا کا آغوش

وقت قطرہ بھی ہے دریا بھی ہے قلزم بھی ہے
 وقت کے ساتھ تغیر کا تلاطم بھی ہے
 ابھی قطرہ، ابھی دریا، ابھی قلزم، یہ کیا
 وقت لگتا ہے کہ موجود بھی ہے گم بھی ہے

اس کی موجود میں روانی کے سوا کچھ بھی نہیں
 کیا ملا تشنہ دہانی کے سوا کچھ بھی نہیں

وقت بنیاد بھی سایہ بھی ہے دیوار بھی ہے
 وقت خامہ بھی ہے نقطہ بھی ہے پرکار بھی ہے
 دائرہ وار ہے مجموعہ تکمیل و تضاد
 آتش و آب بھی ریشم بھی ہے تلوار بھی ہے

عقل انگشت بہ دندال ہے کہ یہ وقت ہے کیا
 بے بس و ششدرو جیراں ہے کہ یہ وقت ہے کیا

وقت ہے چاک میں بھی گردش کو زہ میں بھی ہے
 وقت ذرّے میں بھی ہے وسعتِ صحراء میں بھی ہے
 وقت کس میں نہیں موجود ہے قدرِ موجود
 وقت قطرے میں بھی موجود ہے دریا میں بھی ہے

ذرّہ صحرا سے نہ دریا سے جدا قطرہ ہے
 ہاں مگر وقت ملا تا ہے جدا کرتا ہے

یہم آب ایک طرف ہے یہم وقت ایک طرف
 سیلِ خون ایک طرف ہے دم وقت ایک طرف
 جنیش پا نظر آئے نہ ہی نقشِ کف پا
 رم نور ایک طرف ہے رم وقت ایک طرف

یعنی رفتار ہے رفتار ہے رفتار ہے وقت
 ہائے آزاد ہے اتنا کہ گرفتار ہے وقت

وقتِ اک سیل ہے اور وقت کا یہ سیل رواں
 سب بھائے لیے جاتا ہے زمیں ہو کہ زماں
 آمد و رفت تغیر کی دھمک سے ہمہ وقت
 برلب ہستی اشیا الحفیظ و الاماں

حالتِ خوف چھپائے سے بھی کب چھپتی ہے
 شب میں دن چھپتا ہے اور دن میں یہ شب چھپتی ہے

دیکھ یہ عالم اشیاء ہے تھہ گن فیکیوں
 وقت ہی ظاہر و باطن ہے چہ بیرون چہ دروں
 موجہ وقت سے آگے نہ جنوں ہے نہ خرد
 بے سکوں ہے یہ جہاں بس حرکت کو ہے سکوں

اسی حرکت سے ہی گردش میں زمیں ہے ہر دم
 مہر کو جس جگہ ہونا تھا ویں ہے ہر دم

عرصہ کون و مکاں ہو کہ دم لوح و قلم
 چوبی منبر ہو کہ ہو دود اگرداں صنم
 مشعلِ مندر و درگاہ کے قندیل مزار
 نقمه ہائے کلیسا ہوں کہ ہو شمعِ حرم

سب میں پیدا و نہایا وقت کا یہ سیل رواں
 کس کو دیتا ہے اماں وقت کا یہ سیل رواں

وقت چاہے تو ابھی بستی کہنے دے اجاڑ
 ڈال دے نیشِ تغیر سے فصیلوں میں دراڑ
 یہ جو قائم ہیں تو یہ وقت کی مہلت ہی سے ہیں
 وقت چاہے تو ابھی ریت نہ بن جائیں پھاڑ

یہ جو چاہے تو ہوا کیا ہے زمین کھم جائے
 جو جہاں ہے وہیں رہ جائے وہیں کھم جائے

موہج سرکش کے تیئں ممکن و موجود ہے کیا
 کار و بازارِ زیاں کیا خلشِ سود ہے کیا
 تیز رفتاری سیلاپ تغیر کے تیئں
 شمعِ صدر نگ ہے کیا شعلہ ہے کیا دُود ہے کیا

تابشِ انجمِ معدوم سے ظاہر ہے فنا
 کتنا روشن ہو کوئی نوبتِ آخر ہے فنا

گردشِ ساغر و پیانہ و افلک ہے کیا
 گل ہے کیا کوزہ ہے کیا حلقة گہ چاک ہے کیا
 تیزی و تندری رفتارِ فنا کے آگے
 گل ہے کیا برگ ہے کیا شاخ ہے کیا تاک ہے کیا

ہے تغیر کا وہ عالم یہ ابھی ہیں ابھی نہیں
 ہاں فقط وقت ہے پیغم یہ ابھی ہیں ابھی نہیں

مہ و خورشید ہیں کیا ثابت و سیار ہیں کیا
بنتی ملتی ہوئی تہذیبوں کے آثار ہیں کیا
زد پہ آئیں جو تغیر کی تو ہیں مشت غبار
گھر ہیں کیا شہر ہیں کیا کوچہ و بازار ہیں کیا

وہ تغیر ہے کہ آباد یہاں کوئی نہیں
وقت کے دام سے آزاد یہاں کوئی نہیں

ہاں فقط عشق ہے آزاد سر عرش و زمیں
جس کی حد ہے کوئی ظاہرنہ کنارہ ہے کہیں
عشق خود سیل ہے کیا اس کے تینیں وقت کا سیل
عشق ٹھہرا ہے جہاں وقت وہاں کچھ بھی نہیں

عشق کا اور زماں ہے یہ زماں ہے کچھ اور
عشق کا اور مکاں ہے یہ مکاں ہے کچھ اور

آئینہ

طوطی کو شش جہت سے مقابل ہے آئنہ
 گویا حریمِ حسن میں داخل ہے آئنہ
 جب آئنہ وجود ہے جب آئنہ شہود
 پھر کیا کہیں کہ کس کے مقابل ہے آئنہ

آئینہ گن ہے اور فیکوں کائنات ہے
 وسعت میں اس کی دائرہ شش جہات ہے

ہے ثابت ہر دوام پر آئینے کا دوام
 یہ رو بہ رو قطار میں چہروں کا اژدهام
 اک رو نہ سلطخ وقٹے کے قابل نظر پڑی
 دیکھا بہ رنگ آب روائی آئنہ تمام

اک آئنے میں ایک سے چہرے تھے سب روائی
 چشم و مژہ و ابرو و رخسار ولب روائی

اک سیل ہے یہ آئنہ اس کے سوا ہے کیا
 اس رو میں حال و ماضی و فردا بھلا ہے کیا
 اس کا جواب ڈھونڈتی پھرتی ہے مونج وقت
 پھر بھی ہے یہ سوال وہیں آئنہ ہے کیا

اس آئنے ہی سے رُخ خورشید زرد ہے
 اس آئنے کے آگے تو یہ وقت گرد ہے

اس آئنے کی تاب کوئی لائے کیا مجال
 لب کیا ہلیں پلک کا جھپکنا یہاں مجال
 حیرت ہی کر سکے تو کچھ اس سے کرے کلام
 حیرت ہی پر گھلے گی یہ خاموشی مجال

مانا کہ خامشی کی بہت تھہ دیز ہے
 حیرت تو خامشی سے بھی آگے کی چیز ہے

آئینہ ہی جنوں ہے یہ آئینہ ہی پری
 اے چشم آئنے سے گزر یوں نہ سرسری
 عریاں ہے اس کے حسن سے ہبیت جمال کی
 پیدا ہے اس سے خاک کے پتلے میں تھر تھری

اس آئنے کے آگے قضا و قدر ہے کیا
 اس آئنے سے آگے بھی کچھ ہے مگر ہے کیا

آئینہِ خرد میں کچھ آتا تو ہے نظر
 پر کیا ہے اور کیوں ہے یہ کھلتا نہیں مگر
 ہر دم دکھا رہا ہے نیا رنگ آئنہ
 اور چشم کہہ رہی ہے برابر دُگر دُگر

یہ چشم کم نہیں ہے یہ آئینہ کم نہیں
 اس ربط کے وجود کا کوئی عدم نہیں

آئینہ وہ ہے جس میں کہ چہرہ دکھائی دے
ماضی کو دیکھنے چلیں، فردا دکھائی دے
آئینہ وہ ہے جس میں تغیر کا ہو سراغ
قطرے کو دیکھنے چلیں، دریا دکھائی دے

خیرہ ہو چشمِ دل وہ تماشا نظر پڑے
ہو آئندہ ہی آئندہ جس جا نظر پڑے

حضرت ہے جس کی باغ کو وہ گل ہے آئندہ
اک نور ہے کہ جس کا تسلسل ہے آئندہ
وہ سیلِ رنگ ہے کہ ٹھہری نہیں نگاہ
ہے جزو گر کہیں تو کہیں کل ہے آئندہ

دیکھو تو اور ہی ہے تماشائے آئندہ
طوطی کے لب پہ ہے ہمہ دم ہائے آئندہ

شفافِ اس قدر ہے کہ شیشہ ہے آئندہ
یوں ہے کہ سانس لینے سے دھندا ہے آئندہ
اپنی چمک میں حیرتِ یوسف لیے ہوئے
اک عمرِ انتظارِ زلنجا ہے آئندہ

یہ بات صرف یوں ہی نہیں بلکہ یوں بھی ہے
آئندہ عشق بھی ہے خرد بھی جنوں بھی ہے

آئندہ دیکھنا ہمہ وقت اک و بال ہے
آئندہ دیکھنا ہمہ وقت اک کمال ہے
ماضی ہے چشمِ ہوش کو آئندہ جہاں
چشمِ جہاں نما کو تماشائے حال ہے

جو دیکھتی ہے چشمِ تماشا ہے گم کہیں
ماضی کی تھہ میں عرصۂ فردا ہے گم کہیں

آئینہ تھہ بہ تھہ ہے تری چشم تھہ بہ تھہ
 آئینہ گر خوش ہے تو بھی خوش رہ
 آئینے کے سوال کا حیرت سے دے جواب
 اس سیلِ خامشی میں خوشی کے ساتھ بہہ

اپنی فنا ثباتِ تغیر میں گم تو کر
 تو خود کو آئنے کے تحیر میں گم تو کر

ہے آئینے کی تھہ میں فلک آئنے کو دیکھ
 جھکپے نہ خیرگی سے پلک آئنے کو دیکھ
 اس آئینے سے خود کو بھی تو آئینہ بنا
 شفاف آپ ہونے تک آئنے کو دیکھ

دیکھ اس طرف بھی دیدہ حیراں اٹھا کے دیکھ
 یہ بارِ آئنہ سرِ مژگاں اٹھا کے دیکھ

جو دیکھتی ہے چشم دکھاتا ہے آئندہ
 کھوئے ہوئے کو آپ میں لاتا ہے آئندہ
 اک وزن چشمِ محظوظارہ پہ ڈال کر
 اک وزن ہے کہ خود پہ اٹھاتا ہے آئندہ

تقسیمِ وزن ہی سے تو قائم ہے ربط دید
 آئینے کو دوام ہے دائم ہے ربط دید

آئینے کے ازل کو ابد ہم نے کر دیا
 اے وقت جا بھی اب تجھے رد ہم نے کر دیا
 تسبیح کو سبو سے بدل کر خدا کو آج
 بالاتر از شمار و عدد ہم نے کر دیا

اٹھتا نہ تھا یہ بارِ جنوں پر اٹھا لیا
 اس دستِ ناتوان نے یہ ساغر اٹھا لیا

اے آئنے ہم عشق ہیں جانا ہے کیا ہمیں
 چل دیں جو ایک بار تھے سے نہیں چھمیں
 مٹ جائیں ایک آن میں کثرت نمائیاں
 جب آئنے کے سامنے ہم آکے ہو کریں

ہم آئنے سے اور یہ آئنے ہم سے ہے
 یہ وحدتِ نظارہ ہمارے ہی دم سے ہے

آگے ہو کیا سخن کہ ابھی تک سوال ہے
 میں کیا ہوں اور کیا مری تابِ جمال ہے
 ہستی کو سوچتا تھا کہ آیا خیالِ دام
 پھر آئنہ جو دیکھا تو دیکھا کہ بال ہے

گو آئنہ میں جلوہ نا پید و پید ہوں
 کھلتا مگر نہیں ہے کہ میں کب سے قید ہوں

خوف

خوف کے دم سے ہے عالم میں طلسمِ تگ و تاز
 خوف ہے پرده درِ رازِ مگر آپ ہے راز
 کس سے ہے طائرِ جاں کو حرکت کیا کہیے
 خوف پوشیدہ ہے پر میں کہ ہے پر میں پرواز

گھرگئی خوف میں یا خوف نے گھیری ہے حیات
 پھرگئی خود ہی جدھر خوف نے پھیری ہے حیات

اور انسان سمجھتا ہے یہ ہے اُس کا کمال
 یہ تمدن یہ ترقی یہ چکاچوند یہ حال
 کیا کہوں باعثِ غوغائے سگِ فطرت ہے
 پس تہذیب یہ انسان کا عروج اور زوال

اس طرف تو سگِ فطرت نے بھگایا ہے اسے
 خوفِ سگ ہے یہ بشر سمت سمجھتا ہے جسے

خوف عزہ و منات ہبل و لات و الہ
 خوف کے بت نے تراشے یہ ثواب اور گناہ
 ڈال کر جنت و دوزخ کی پنائے بر خوف
 خوف نے خوف سے ڈھونڈی یہ نکلنے کی راہ

خوف پر پھر بھی کسی خوف کی طاری رہی رُت
 خوف توڑا کیا بت خوف بنایا کیا بت

خوف نے شک کیا پیدا کیا پھر شک سے یقین
 پھر یقین پر کیا شک اس میں کوئی شک ہی نہیں
 ہائے انساں کے یقین کی قسم اس شک کی قسم
 کبھی ٹھہری تو کبھی آگئی گردش میں زمیں

خوفِ جدلیت اوہام بدلتا ہی رہا
 بندوبستِ سحر و شام بدلتا ہی رہا

خوف ہی ہے کہ جو کرتا ہے بشر کی تہذیب
 بس کہ دیتا ہے یہی داخل و خارج ترتیب
 معبد و بت کده و مندر و درگاہ و کلساں
 ان کی بنیاد میں شامل ہے اسی کی ترکیب

ہر نفس باعثِ تعمیر و خرابی ہے یہ خوف
 گل تریاق ہے خارِ دمِ افعی ہے یہ خوف

وجی ہے علم ہے الہام ہے حکمت ہے یہ خوف
 ایک مجموعہ اواہام و حقیقت ہے یہ خوف
 نذری پیشِ قدم ہے پسِ اقدام ہے یہ
 حرکت سے جسے نسبت ہے وہ حالت ہے یہ خوف

یہ تحرک یہ خطِ جهد و عمل خوف سے ہے ہے
 ہر نفس تازہ و نور ڈ و بدل خوف سے ہے ہے

تیر فطرت کا بشرشست ہے اور کچھ بھی نہیں
 نیست کا واہمہ ہست ہے اور کچھ بھی نہیں
 حاصلِ ہمہ آدم بے بس کیا ہے
 جست کے بعد پھر اک جست ہے اور کچھ بھی نہیں

جست بس دائرہ خوف بدل دیتی ہے
 حال پروانہ کھاں طوف بدل دیتی ہے

کب یہ انساں کو خبر ہے کہ وہ کیا چاہتا ہے
 گل کو معلوم نہیں لُو کہ صبا چاہتا ہے
 خوف کھاتا ہے مکاں سے درودیوار سے خوف
 اور رہنے کے لئے بھی کوئی جا چاہتا ہے

بے مکانی کا یہی خوف بناتا ہے مکاں
 پھر یہی خوف مکاں ہے جو گراتا ہے مکاں

یہ خودی اور یہ انا خوف کے پالے ہوئے ہیں
وقت کا وزن جو کاندھوں پہ سنچالے ہوئے ہیں
ہاں بہ ہر لمحہ بہ ہر گام مسلسل پیغم
آنکھیں آنکھوں میں جو تقدیری کی ڈالے ہوئے ہیں

خوف ہی نے تو یہ پیدا کیے اسباب نبرد
جس نے انساں کو سکھائے ہیں یہ آداب نبرد

خوف نے اپنی ہی دیوار میں در پیدا کیا
خوف نے بے پری خوف سے پڑ پیدا کیا
چھوٹے چھوٹے جو تھے وہ خوف نگنے کے لیے
خوف نے ایک بہت ہی بڑا ڈر پیدا کیا

کہ یہ ڈرموت کا جو دل میں ہے ڈر ختم کرے
خیر پر لا کے یہ افسانہ شر ختم کرے

خوف بھر دیتا ہے انساں کے جسد میں قوت
 صرف کرتا ہے پھر انساں کسی مدد میں قوت
 اب وہ نیکی میں کرے یا وہ بدی میں کرے صرف
 ہے وہی رشک میں جتنا ہے حسد میں قوت

ڈر ٹھرک ہے پہ بیگانہ نیک و بد ہے
 یہ تو انساں ہے جو دیوانہ نیک و بد ہے

جتنا ہے خوف جسے اُتنا بہادر ہے وہ
 جس کی قیمت نہیں جز حسن کوئی دُر ہے وہ
 خوف جتنا جسے بے خوف کرے عالم میں
 اتنا ہی بندہ آزاد ہے وہ ٹھر ہے وہ

خوفِ جاں حد سے گزر کر بھی جو بے خوف نہ ہو
 پھر تو بس شمع ہو پروانہ ہو اور طوف نہ ہو

حسن کے خوف نے پیدا کیا انسان میں عشق
 اس مسافر کے لیے رکھ دیا سامان میں عشق
 جو بھی امکاں ہے وہ امکاں سے نہیں ہے باہر
 جب تک ہے یہاں انسان کے امکان میں عشق

عشق قادر ہے سو ترتیب بدل ہی دے گا
 وقت کے ساتھ یہ تہذیب بدل ہی دے گا

شُبِ انساں کو یہ امیدِ سحر خوف نے دی
 دیکھنے کے لیے فطرت کو نظر خوف نے دی
 دامِ فطرت کے فنا کیش ستون کے نیچے¹
 نہ تھی انساں کے لئے زیست مگر خوف نے دی

یعنی فطرت کو برتنے کا طریقہ بخشا
 مَوت کے خوف نے جینے کا سلیقہ بخشا

مَوْتُ کے نام سے خود آئی ہے فطرت کو بھی مَوْت
 مَوْتُ کے آگے ہے ہر ایک حقیقت کو بھی مَوْت
 ایک چہرہ ہے کہ ٹھہرے گا مگر مَوْت کے جب
 مقدار کو بھی یہاں مَوْت ہے قدرت کو بھی مَوْت

مَوْت اول کو بھی اوسط کو بھی آخر کو بھی ہے
 مَوْت باطن کو بھی ہے مَوْت کہ ظاہر کو بھی ہے

ہے فنا دہر کا مقدور بقا ہو کہ نہ ہو
 مَوْت خود ایک حقیقت ہے خدا ہو کہ نہ ہو
 مَوْت ہے جس سے نہیں ہے کسی ہستی کو مفر
 راز گو مَوْت کا ہستی پہ کھلا ہو کہ نہ ہو

مَوْت معلوم ہے لبس اور ہے سب نامعلوم
 مَوْت آئے گی مگر آئے گی کب نامعلوم

آنکھ جتنی بھی کھلے کم نہ تھیز ہوگا
 موت ہے ایسا خلا جو نہ کبھی پڑ ہوگا
 زندگی اُس کی حقیقت ہے کہ ولیٰ ہوگی
 جس کا جو موت کے بارے میں تصور ہوگا

موت ہی زندگی جان کی گرہ کھوتی ہے
 اک کے بعد اک نئے امکاں کی گرہ کھوتی ہے

زندگی حسن ہے اور حسن کی تکمیل ہے موت
 حسن سے پہلے مگر عشق کی تشکیل ہے موت
 عشق کے حسن میں ڈھل جانے کی تکمیل تک
 ایک تشکیل ہے تشکیل کی تفصیل ہے موت

موت کے حسن سے اب عشق کرو یا نہ کرو
 تمہیں مرتا ہے بہر حال مرد یا نہ مرد

یا ڈر و موت سے تم یا نہ ڈر و موت تو ہے
 عمر کی چاپ سنو یا نہ سنو موت تو ہے
 موت اک الیٰ حقیت ہے جو شیریں ہے نہ تلخ
 وہ گرے تم پہ کہ تم اُس پر گرو موت تو ہے

مان لو موت نے ہی بیدا کیا ہے تم کو
 زندگی نے تو فقط مُردہ کیا ہے تم کو

عشق کر اس سے کہ بس عشق کے قابل ہے یہ موت
 حسرت قیس ہے یہ لیلی محمل ہے یہ موت
 تو نے ہی آنکھ اٹھا کر نہیں دیکھا اس کو
 تو ہی غافل ہے کہ تجھ سے کہاں غافل ہے یہ موت

تو ہے گر موج تو اک بحر کی ہلچل ہے یہ
 نا مکمل ہے تو اور حسن مکمل ہے یہ

مَوْت مَيْنِ کو بھی زمانے کو بھی ٹُو کو بھی ہے
 مَوْت ساقی کو بھی مے کو بھی سبو کو بھی ہے
 جس نمو سے ہوئے ظاہر یہ عدم اور یہ وجود
 قسم اُس کی کہ یہاں مَوْت نمو کو بھی ہے

خامشی کو بھی یہاں مَوْت ہے یا صوت کو مَوْت
 مَوْت کہتی ہے کہ آئے گی یہاں مَوْت کو مَوْت

مَوْت ہے مَوْت پہ روئی ہوئی بلبل کو بھی
 مَوْت ہے باغ کو شبنم کو بھی اور گل کو بھی
 ہستی قطرہ ہے کیا بحر کی ہستی ہے کیا
 مَوْت ہے جزو کو بھی مَوْت ہے یاں گل کو بھی

یعنی یہ مَوْت اضافی بھی ہے مطلق بھی ہے
 مَوْت ویرانی بازار بھی رونق بھی ہے

مَوْت تَعْمِير کو تَعْمِير کی حُسْرَت کو بھی ہے
 مَوْت ہے کام کو بھی مَوْت کے فرَصَت کو بھی ہے
 مَوْت کے آگے ہیں سب ایک جدید اور قدیم
 مَوْت جَدّت کو بھی ہے مَوْت قدامت کو بھی ہے

جس طرح خامشی کو صوت لیے پھرتی ہے
 زندگی کو بھی یہاں مَوْت لیے پھرتی ہے

مَوْت تکلیف کو ہستی کو بھی راحت کو بھی ہے
 مَوْت منزل کو مسافر کو مسافت کو بھی ہے
 ڈر کے گر مَوْت سے لے کوئی قیامت میں پناہ
 کیا قیامت ہے یہاں مَوْت قیامت کو بھی ہے

ہر جزا کو بھی ہے ہر ایک سزا کو بھی ہے مَوْت
 بے خطائی کو بھی یاں مَوْت خطاء کو بھی ہے مَوْت

مَوْتُ كَثْرَتْ كُو بَحْيٍ هِيَ مَوْتُ كَهْ وَحدَتْ كُو بَحْيٍ هِيَ
 هِيَ كَثَا فَتْ كُو بَحْيٍ اُورْ مَوْتُ لَطَافَتْ كُو بَحْيٍ هِيَ
 مَوْتُ آتِشْ كُو بَحْيٍ هِيَ آبْ كُو بَحْيٍ خَاكْ كُو بَحْيٍ هِيَ
 مَوْتُ فَطْرَتْ كَيْ نَمَائِشْ كُو بَحْيٍ فَطْرَتْ كُو بَحْيٍ هِيَ

مَوْتُ هِيَ رَكْتِيَ هِيَ سَرَّگَرم سَفَرْ فَطْرَتْ كُو
 مَوْتُ كُو سَمْجَحُو سَمْجَنَا هِيَ اَغْرِ فَطْرَتْ كُو

فَطْرَتْ تُو هِيَ مَعْصُومْ نَهْ ہَبِيلْ نَهْ قَابِيلْ
 فَطْرَتْ مِيلْ نَهْ عَزْتْ هِيَ نَهْ فَطْرَتْ مِيلْ هِيَ تَذْلِيلْ
 لِيْعنِي هِيَ كَوَيَّ فَعْلْ نَهْ مَفْعُولْ نَهْ فَاعْلَى
 حَامِمْ هِيَ نَهْ مَحْكُومْ نَهْ هِيَ حَكْمْ نَهْ تَعْمِيلْ

فَطْرَتْ نَهْ كَوَيَّ شَرْ نَهْ كَوَيَّ خَيْرْ هِيَ فَطْرَتْ
 بِيْگَانَهْ نَخِطِ حَرَمْ وَ دَيْرْ هِيَ فَطْرَتْ

فطرت میں کوئی نیک نہ فطرت میں کوئی بد
 فطرت میں کوئی جرم نہ فطرت میں کوئی حد
 تعمیر نہ تحریب نہ بکھراو نہ ترتیب
 رد ہے کوئی فطرت میں نہ فطرت میں کوئی کد

فطرت میں نہ بالا ہے نہ ہی پست ہے کوئی
 حقا کہ کوئی نیست ہے نے ہست ہے کوئی

فطرت میں کوئی گل ہے نہ فطرت میں کوئی خار
 انسان نے خود آپ بنائے ہیں یہ معیار
 نے صید ہے فطرت میں نہ صیاد ہے کوئی
 آزاد ہے فطرت میں کوئی اور نہ گرفتار

فطرت کو بشر نے نگہِ غیر سے دیکھا
 جب دیکھا کسی شر سے کسی خیر سے دیکھا

فطرت میں نہ آغاز نہ فطرت میں ہے انجام
 فطرت میں تھکاوٹ ہے نہ فطرت میں ہے آرام
 بیداری و خوابیدگی سے دور ہے فطرت
 فطرت میں کوئی صح نہ فطرت میں کوئی شام

نے خامشی فطرت ہے نہ ہی صوت ہے فطرت
 فطرت نہ حیات اور نہ ہی موت ہے فطرت

فطرت میں نہ مشکل ہے نہ فطرت میں سہولت
 ہٹ ہے نہ کوئی ٹیڑھ کوئی جیل نہ جحت
 کیا اور یہ کیوں ہی لیے بیٹھا ہے یہ انسان
 سمجھا ہے کہ اس اسم سے کھل جائے گی فطرت

فطرت میں نہ یہ کیا ہے نہ فطرت میں یہ کیوں ہے
 فطرت تو مسلسل ہوئے جانے کا فسou ہے

انسان کے ہاتھوں ہی یہ فطرت ہوئی دو نیم
 ہاں خیر میں ہاں شر میں یہ فطرت ہوئی تقسیم
 رحماء ہوئی فطرت کبھی شیطان ہوئی فطرت
 فطرت کی اُسے دو ہی طرح سے ہوئی تفہیم

انسان نہ بڑھا موسیٰ[ؑ] و فرعون سے آگے
 رستہ ہے کھلا موسیٰ[ؑ] و فرعون سے آگے

فطرت کا قیام اور ہے فطرت کا سفر اور
 درکار ہے فطرت کے پرکھنے کو نظر اور
 اے چشمِ تضاد آئے گا یوں تجھ کو نظر کیا
 یہ شام و سحر اور ترے شام و سحر اور

فطرت سے نہ رکھ بیر کہ یہ غیر نہیں ہے
 اے چشمِ تجھے کیا طلب سیر نہیں ہے

فطرت میں نے عجلت ہے نہ فطرت میں ہے تاخیر
 کرنے میں نہیں ہونے میں فطرت کے ہے تسخیر
 فطرت کوئی مدد ہے نہ میعاد نہ عرصہ
 فطرت نہ کوئی خواب کوئی نیند نے تعبیر

نے ٹھوس ہے نہ گیس نہ سیال ہے فطرت
 کیفیتِ یک لذتِ ازال ہے فطرت

ہاں اے شعورِ صاحبِ دل صاحبِ دماغ
 فطرت کی تیرگی سے مبارز طلب چراغ
 فطرت کو جانے کی لگن میں بہ ایں ہمہ
 جانے دیا نہ ہاتھ سے تو نے کوئی سراغ

سامے کی طرح وقت ترے ساتھ لگ گیا
 اک صفر اس سفر میں ترے ہاتھ لگ گیا

اک صفر ہے کہ جس کے مساوی ہے کائنات
 اک صفر ہے کہ جس پہ کھڑی ہے شماریات
 یعنی یہ صفر و وقت و حرارت کی ہر اکائی
 بنیاد ہیں برائے عروج ترقیات

مفروضہ ہر اکائی جو ذہن بشر کی ہے
 رفتار روشنی کی کہاں ہے صفر کی ہے

سب فرض کردہ ہے تو ہوا یہ جہاں بھی فرض
 یعنی زماں بھی فرض ہوا اور مکاں بھی فرض
 پیاسیں بھی فرض ہیں سب فرض اکائیاں
 کیا اور کیوں بھی فرض نہیں اور ہاں بھی فرض

جب سب ہی فرض کردہ اکائی کا پھیر ہو
 پر کچھ عجب نہیں جو عمارت یہ ڈھیر ہو

ہونے سے صفر کے ہیں حدود اور لا حدود
 مانا کہ لا حدود بجا اور بجا حدود
 نکلے ہو صفر لے کے جو تنخیر کے لیے
 اس رہ میں لا حدود ہیں کیا اور کیا حدود

یہ حد صفر اور ہے یہ کائنات اور
 یہ صفر بے ثبات الگ یہ ثبات اور

بے ابتداء ہے، ہے بھی اگر ابتدائے صفر
 لا انتہا ہے، ہے بھی اگر انتہائے صفر
 حیرت ہو ابتدا نہ کیوں حیرت ہو انتہا
 کیوں اور کیا بنے ہیں جو وجہ بنائے صفر

بے ابتداء جو خود ہو وہ کیا ابتداء بتائے
 لا انتہا جو خود ہو وہ کیا انتہا بتائے

سانس کا قلی ہے بہت زار و ناتواں
 وزن اس پہ اپنی آرزوؤں کا کہ الامان
 ایجاد کی سواری ہے گرچہ رواں دواں
 واللہ پر نہیں ہے کوئی اُس کا کوچواں

بے سمت ہے یہ سمت کدھر جا رہے ہیں ہم
 لے جا رہا ہے صفر جدھر جا رہے ہیں ہم

کیا جائیے ہو ختم کہاں یہ خرد کا وہم
 کب صفر کے حدود سے نکلے بشر کا فہم
 صدیوں کے اس سفر کو بھلا کیسے رد کرے
 آتا ہے اس مسافرِ خستہ پہ مجھ کو رحم

رو میں ہے رُشِ علم تھے تو کہاں تھے
 آخر خرد کا پاؤں جمے تو کہاں جمے

جتنی بھی صفر میں تھی کرامت وہ ہو چکی
 تسخیر جتنی ہونی تھی فطرت وہ ہو چکی
 قدرت مزید صفر سے حاصل نہ ہوگی اب
 ہونا تھی صفر کی جو بدولت وہ ہو چکی

ہونے پر داد اور نہ فریاد چاہیے
 اے خوف پھر نئی کوئی ایجاد چاہیے

اے خوف کوئی حُسن ڈگر لا ظہور میں
 شعلہ جو بن سکے وہ شر لا ظہور میں
 اے خوف پھر نئی کوئی جگت تلاش کر
 پھر اک اگر پھر ایک مگر لا ظہور میں

بوڑھے یقین کو شک کی جوانی کا حسن دے
 پھر اس جمودِ یم کو روانی کا حسن دے

اے خوف دے زماں کو نئے معنی زماں
 ملے سے اٹھ نیا کوئی تغیر کر مکاں
 تکرارِ آب و خاک سے وہ گل کھلا جو گل
 بیگانہ بہار ہو بیگانہ خزاں

وہ گل جسے نہ لو نہ صبا سے ہو کچھ عرض
 مطلق فنا سے ہو نہ بقا سے ہو کچھ غرض

تہائی

بزم میں عقل کی تہائی کا دار کھلتا ہے
 یعنی اک طائر پر بستہ کا پر کھلتا ہے
 جس کی پہنائی کو یہ چادرِ افلاک ہے کم
 پاؤں چھپتے ہیں جو چادر میں تو سر کھلتا ہے

یہ وہ ذرہ ہے کہ جس کے لیے صحرابھی ہے تنگ
 یہ وہ قطرہ ہے کہ جس کے لیے دریابھی ہے تنگ

عشق کیا جانے بھلا عقل کی تہائی ہے کیا
 خواب پر کیسے کھلے اصل کی تہائی ہے کیا
 عالمِ وصل میں ہے عشق تو گم کردہ ہوش
 عقل ہی جانتی ہے وصل کی تہائی ہے کیا

عقل کو راز جو پانا تھا اسے پا بھی گئی
 گرم بستر رہا اور کر کے وہ سیر آ بھی گئی

عقل حیرت ہے تماشے کو نگہ کھولتی ہے
 عقل تدبیر ہے ذرّات کی تہہ کھولتی ہے
 خیرگی کا عجب عالم ہے کہ نظارے پیچ
 بند کرتی ہے جو گہچشم تو گہ کھولتی ہے

کبھی تہہ میں ہے سمندر کی خلا میں ہے کبھی
 تجربہ گہ میں گم اجزاء ہوا میں ہے کبھی

عقل تہائی کا انجام بھی آغاز بھی ہے
 عقل خود راز بھی ہے پرده درِ راز بھی ہے
 عقل ہی جانتی ہے عقل کا عالم کیا ہے
 یہ خوشی بھی ہے پرده بھی ہے آواز بھی ہے

عقل ہی سے تو کھلا ہے سرِ دل رازِ شہود
 عقل ہی نے تو دکھایا ہے یہ سب رنگِ وجود

عقل تہائی میں اک عالم ہو رکھتی ہے
 منے عرفان سے لبالب یہ سبو رکھتی ہے
 عشق حیراں ہے جہاں یہ ہے وہاں آئینہ
 یہ عجب طرح کا اعجازِ نمو رکھتی ہے

عقل حق ہے کہ یہ شبہات کی رہ سے گزری
 جس تلاطم میں گئی موت کی تہہ سے گزری

عقل کیا شے ہے کہاں ہے یہ نہیں ہے معلوم
 وہ یقین ہے کہ گماں ہے یہ نہیں ہے معلوم
 رہیے خاموش کہ یہ بات تو تہہ در تہہ ہے
 وہ نہیں ہے کہ وہ ہاں ہے یہ نہیں ہے معلوم

رمز کتنے ہی ہیں پوشیدہ نہیں میں ہے کے
 رنگ شے میں نظر آتے ہیں سبھی لاشے کے

نہیں ملبوس کوئی عقل کی عریانی کا
حیرتی آئندہ ہے عقل کی حیرانی کا
عقل ہی وہ مجسس ہے وہ بینا ہے کہ بس
جس کو ادراک ہے اس عالمِ امکانی کا

عقل ہی ہے کہ جو ہونے کی خبر لاتی ہے
ڈوبتی ہے مگر ایسے کہ ابھر آتی ہے

نجم و شمس و قمر و زهرہ و افلک ہیں کیا
لالہ و گل کے تماشے یہ سرخاک ہیں کیا
کیا ہے برسات خزاں کیا ہے بھلاکیا ہے بھار
کیا ہیں یہ کوہ و دمن یہ خس و خاشاک ہیں کیا

عقل پر اپنی ہی دانائی کھلے تب یہ کھلیں
جب خداوند کی تہائی کھلے تب یہ کھلیں

جب خداوند نے تہائی سے کاڑھا یہ مکاں
 تھا نہاں نور جو ظلمت میں ہوا گن سے عیاں
 اپنی تہائی سے جس عشق نے پائی تھی نمود
 حسن سے اس کے ہوا آئینہ خانہ جیراں

عشق جب حُسن ہوا عالم تہائی تھا
 جو تماشا تھا وہی آپ تماشائی تھا

میں سے جب تو ہوا وہ حُسن وجود و موجود
 پیٹ حسن سے اک خلق ہوئی سر بے سجود
 جو نہ چھپلی کبھی آئینے کی جیرانی میں
 اُسی مژگاں پہ ہے اک قطرہ عشقِ معبد

نہ یہ مژگاں سے نہ یہ عالمِ امکاں سے اُٹھا
 بار یہ وہ ہے کہ بس دامنِ یزداں سے اُٹھا

آئندہ خانہ ہے کچھ اور پس بود و نبود
 ایک قطرہ کہ ہے موجود مگر نا موجود
 بحر میں ہے تو یہ ہے بحر گہر بھی نہیں
 ہاں جدا بحر سے رہنا ہی ہے قطرے کا وجود

یہ تماشا پس دیدارِ نظر ہوتا ہے
 قطرہ تنہائی سے گزرے تو گہر ہوتا ہے

دیکھ سکتی ہے فقط عقل یہ منظر تنہا
 ذرّہ ریگ ہے صحراء کے برابر تنہا
 حجم سے کیا تنے تنہائی جو یکساں ہو وجود
 جتنا قطرہ ہے، ہے اتنا ہی سمندر تنہا

بے خبر ہونا کہ خود آپ خبر ہو جانا
 عشرتِ قطرہ ہے قطرے کا گہر ہو جانا

ایک جیسی ہی ہے خاموشی و غل کی تہائی
 جیسی ہے باغ کی ولی ہی ہے گل کی تہائی
 عقل اس طرح سے حیراں ہے سر آئینہ
 جسے آتی ہو نظر جزو میں کل کی تہائی

شاخ ہو برگ ہو گل ہو کہ ہو شبنم کا وجود
 سب کی تہائی ہے تہائی عالم کا وجود

یہی تہائی تو کرتی ہے خموشی سے کلام
 خامشی پرده درِ رازِ مے و مینا و جام
 خامشی سینہ ساقی میں ہے سرِ ازی
 خامشی سے نہ ہو آگاہ تو تہائی ہے خام

خامشی سنتی ہے آوازِ تغیر شب و روز
 اس سے تہائی میں پیدا ہے تحریر شب و روز

بس کہ تہائی سے اس دھر میں ہے قیمتِ چشم
 ابھی نظارے نے دیکھی ہے کہاں قامِ چشم
 ڈوب کر آتشِ نمرود کی تہائی میں عشق
 عقل بن کر ابھر آتا ہے پسِ حریتِ چشم

عقل کرتی ہے مگر عشق کے لجے میں کلام
 دل نہ سمجھے تو ابو جہل سمجھ لے تو امام

عقل کرتی ہے پس آئندہ حریت میں قیام
 جیسے کثرت نے کیا حسن کی وحدت میں قیام
 عقل رکھتی ہے فقط ذات میں یہ علم وجود
 حسن کرتا ہے یہاں قالبِ فطرت میں قیام

دل کو تھامے ہوئے یہ آنکھ جدھر جاتی ہے
 حریتِ عقل کو تہائی نظر آتی ہے

چہرہ ذات کی تہائی سے تشکیل ہوئی
 ایک تہائی کہ تہائی میں تحلیل ہوئی
 چشم میں ایک ہوا عالم بیداری و خواب
 دیکھ اے حسن کہ تہائی کی تیگیل ہوئی

جا گنا چشم کا اب عشق ہے سونا بھی ہے عشق
 یعنی ہونا بھی ہے عشق اور نہ ہونا بھی ہے عشق

سرِ تہائی رہ ذات میں ہے سرِ الہ
 عقل کو جس نے دکھائی ہے تجسس کی راہ
 حسن یوں عشق کی تہائی میں کرتا ہے قیام
 شعلہِ شمع میں جیسے ہو نہاں دودِ سیاہ

عشق تہائی ہے تہائی کا آغاز ہے حسن
 کیا کہوں عشق کے زندگی کا دری باز ہے حسن

یوں تو ہے ایک زمانہ یہاں سودائی حسن
 جان سکتا ہے فقط عشق ہی تنهائی حسن
 ہے کوئی محرمِ رازِ قدح و میخانہ
 خلوتِ عشق ہے جلوت گہ پیدائی حسن

یہ وہ تنهائی کہ جلوت یہی خلوت بھی یہی
 ذات میں آئینہ کثرت و وحدت بھی یہی

اسی تنهائی سے ملتا ہے عدم کو بھی وجود
 جیسے شعلے کے حجابات میں ہے جلوہِ دود
 چشم و دل نچ عجب عالمِ حیرانی ہے
 نہ تو تنهائی ہے محدود نہ جلوہ محدود

چشم نے عالمِ تنهائی میں یاں تک دیکھا
 دل سے اُس جلوہ صدرنگ کو جاں تک دیکھا

اسی تہائی سے ہوتا ہے ظہورِ ہستی
 نارِ ہستی بھی یہی ہے یہی نورِ ہستی
 یہی تہائی سمجھتی ہے تغیر کی زبان
 اسی تہائی میں پنہاں ہے شعورِ ہستی

یوں ہی تہائی میں چشمِ نگران جاگتی ہے
 پرداہِ گل میں کہ جس طرح خزان جاگتی ہے

بس کہ تہائی اٹھاتی ہے حجابِ تہائی
 ہے لیے حسنِ ازل رُخ پہ نقابِ تہائی
 حرف در حرف لیے مججزہ علم و کلام
 دل کی تہائی پہ اتری ہے کتابِ تہائی

درِ تہائی جو تہائی پہ یاں باز ہوا
 عالمِ عشق میں تخلیق کا آغاز ہوا

قیس سے پوچھ کہ تنهائیِ محمل کیا ہے
 جو دھڑکتا نہیں تنهائی میں وہ دل کیا ہے
 کیا ہے تنهائی کی حسرتِ دیدار کا ضعف
 سل جو رکھی ہے دلِ عشق پہ وہ سل کیا ہے

زردیِ رخ میں بتائے گی کہ تنهائی ہے کیا
 دل سے جاں تک جو ہے اس زخم کی گہرائی ہے کیا

جس کو اندازہ ہو افلاک کی تنهائی کا
 اس پہ کھلتا ہے فسوں ذات کی گہرائی کا
 کون لاتا ہے خبرِ دل کی بجز تنهائی
 ورنہ باہر تو بہت شور ہے پہنائی کا

شور میں کون و مکاں کے یہی کنجِ دل ہے
 کس کو معلوم یہ تنهائی ہے یا محفل ہے

سر پر تہائی کے ہے کوچھ آفاق کی خاک
کہ یہ ہے دل پر اٹھائے ہوئے بارِ افلاک
طوف میں کوچھ آفاق کے ہے شام و سحر
چاہتی ہے اسے ہونے کا ہو اپنے ادراک

اپنے ہونے سے یہ تہائی دگر ہوتی ہے
دیکھیں تہائی کو کب اپنی خبر ہوتی ہے

پرداہ ذات اٹھاتی ہے تو یہ تہائی
عقل کو راہ دکھاتی ہے تو یہ تہائی
آئندہ خانہ ہستی میں پس بود و نبود
دل کو آئینہ بناتی ہے تو یہ تہائی

اس کی حیرت سے مسلسل ہے بہت حیرتِ دل
دیکھ آئینہ در آئینہ ہے یہ صحبتِ دل

دشت ہو گھر ہو سماں نہیں تہائی دل
راز تہائی کا پاتی نہیں تہائی دل
آپ سے کیا ہوئی رخصت کہ بہت عمر ہوئی
آپ میں لوٹ کے آتی نہیں تہائی دل

بایر تہائی یہ تہائی اٹھائے کب تک
خبر بے خبری دل کو سنائے کب تک

وہ ہے تہائی جنوں سے جو کرے کارِ شعور
وہ ہے تہائی جو سینے میں رکھے شعلہ طور
آپ مرکز ہو پس آئنہ قرب و بعید
ہو کے خود آپ میں گم غیب سے پاتی ہو حضور

جس کی خلوت ہو فروں انجمن آرائی سے
کاڑھ لیتی ہو جہاں تنگی تہائی سے

اسی تہائی سے ہوتا ہے محمد کا ظہور
 جس کا قامت حد امکاں ہے اُسی قد کا ظہور
 جس کے ہونے سے چمک مہر میں ہے پھول میں رنگ
 معدنِ حق کے اُسی لعل و زبرِ جد کا ظہور

جس کی تہائی سے یہ انجمن آباد ہوئی
 جس کی تہائی میں گم ساعتِ ایجاد ہوئی

پوچھے مندوبِ اللہ سے کوئی ”لا“ کی تہائی
 جس پر گزری ہے یہاں کنجِ حرا کی تہائی
 چشم کب ہوگی دلِ عشق کو معلوم نہیں
 عشق تو جاں پر سنبھالے تھا بلا کی تہائی

نہ کوئی ہوش کا عالم تھا نہ مدھوشی تھی
 چشم جب دل ہوئی اک راز کی خاموشی تھی

جس کی تہائی سے پیدا سحر و شام ہوئے
 جس کی تہائی سے سیارے سبک گام ہوئے
 جس کی تہائی کے شعلے میں کچھ ایسی تھی چمک
 سامنے آئے مہر تو وہ خام ہوئے

جس کے ہونے سے اداگل میں نوا بلبل میں
 جس کے ہونے سے ہے رَوْعَالِمْ جزو دکل میں

جس کی تہائی کا انعام نہ کوئی آغاز
 جس کی تہائی کا کھولا نہ گیا عقل سے راز
 جس کی تہائی ان العقل کا ہے نعرة مست
 کیسے پہنچے گا بھلا اُس کی حقیقت کو مجاز

جس کی تہائی کو تہائی نہیں پاسکتی
 ڈوب جائے بھی تو کیا تھہ تو نہیں لاسکتی

جس کی تہائی کا عالم وہ یم لا محدود
 اک برا جس کا عدم ایک برا جس کا وجود
 اصل تہائی کا اک نقطہ ہے جس کی تہائی
 جس کی تہائی میں گم شاہد و مشہود و شہود

جس کی تہائی بے فصل کی کوئی نہیں حد
 اک برا جس کا ازل ایک برا جس کا ابد

جس کی تہائی ہے ہنگامہ بزمِ امکان
 جس کی تہائی ہے یاں محرم صدرِ نہاں
 ایک مرکز پہ دل و ذہن کو لانے کے لئے
 جس کی تہائی نے دی ذات کے کعبے میں اذال

جس کی تہائی پہ یاں سورہ کوثر اترا
 جیسا تھا حسن صدف ویسا ہی گوہر اترا

جس کی تہائی پہ تہائی کا عالم ہے تمام
 جس کی تہائی بُنی حاملِ وحی و الہام
 دستِ بستہ رہا تہائی میں جس کی سورج
 جس کی تہائی کے دربار میں حاضر رہی شام

جس کی تہائی سے گردش میں زمیں ہے ہر دم
 مہر کو جس جگہ ہونا تھا وہیں ہے ہر دم

جس نے جھیلی ہے اکیلے یہاں سب کی تہائی
 حرف کی نطق کی آواز کی لب کی تہائی
 جس کی تہائی پہ بس ختم ہے تہائی کا بار
 جس کی تہائی سے آگے تو ہے رب کی تہائی

جس کی تہائی کہ ہونے کی خبر سے گزری
 شام سے جلتی ہوئی آئی سحر سے گزری

جس کی تہائی کا عالم نہیں اشیا سے عیاں
 لالہ و گل سے نہ ہی وسعتِ صحراء سے عیاں
 جس کی تہائی ہے تہائی در اندر تہائی
 نہ ہی قطرے سے عیاں ہے نہ ہی دریا سے عیاں

جس کی تہائی ہے یاں چیرہ تہائی غیب
 کس سے اُٹھتا ہے بھلا پردا تہائی غیب

مردہ بکری سے دے دنیا کے جو ہونے کی مثال
 نفی در نفی ہے جس ذات کے اثبات کا حال
 جس کی تہائی نے دیکھی ہے وہ بے معنویت
 لا بہ لا گزرا جو ہر منظر دنیا سے کمال

دہر بے معنی سے پیدا کیے معنی جس نے
 بہر اثبات إله پہلے کہا ”لا“ جس نے

جس کی تہائی سے برم ہوئی بزمِ اضمام
 جس کی تہائی بنی قاطعِ تنقیح اوهام
 جس کی قدموں کی دھمک سے ہے ایوانِ کہن
 جس کی ٹھوکر سے گرا تاجِ سرِ کہنہ نظام

کارواں کے لیے جس نے رہ نو تازہ کی
 بجھ رہے تھے جو دیے ان کی بھی لو تازہ کی

اے شہ عرشِ نشیں بادشاہ کون و مکان
 آج انسان مجسم ہے صدائے الاماں
 اپنی ہی تنقیح سے کٹ جائے گا انساں اک دن
 ہائے کہتے ہوئے یہ باتِ اُنکتی ہے زبان

اسلحہ کا ہے وہ انبار کہ دم گھٹتا ہے
 ایسی ہے تیزیِ رفتار کہ دم گھٹتا ہے

اسلحہ ساز مگر اسلحہ سازی میں ہے گم
عقل سینے پر کھے ہاتھ کھڑی ہے گم صم
اُس کی مرضی ہے کہ بس ایک وہی زندہ رہے
سانس لینے کو ترس جائیں یہاں میں اور تم

کیا بتائیں اُسے خاموشی ہے کیا صوت ہے کیا
اسلحہ ساز کو معلوم نہیں موت ہے کیا

اس کی گردن پر بھی تلوار یہ چل سکتی ہے
یہ زمیں اس کے بھی پیروں سے نکل سکتی ہے
ایک لغزش کے سبب ایک اشارے کے سبب
راکھ کے ڈھیر میں دنیا یہ بدل سکتی ہے

ایڑیاں پیروں میں اور دوش پر سر ہے کہ نہیں
اسلحہ ساز کو کچھ اپنی خبر ہے کہ نہیں

اسلحہ امن کی ترتیب ہو یا جنگ کا نام
 اب تو انسان یہاں آہی گیا زیر دام
 اعتبار اب نہیں انسان کا باقی کچھ بھی
 کوششیں ہو گئیں تخفیف کی ساری ناکام

اسلحہ اتنا ہے پر خوف کا عالم ہے وہی
 وہی تہائی ہے تہائی کا ماتم ہے وہی

آج انسان کو تہائی نے گھیرا ہے بہت
 در و دیوار پہ آسیب کا ڈیرا ہے بہت
 نہ ستارے ہیں نہ مہتاب نہ جنگو نہ چراغ
 شب کی تہائی ہے اور ڈور سویرا ہے بہت

ڈر ہی لگتا ہے کہ عہد من و تو توڑ نہ لے
 خود سے گھبرا کے کہیں آپ ہی سر پھوڑ نہ لے

صفحہ دھر پہ یہ یورپ و امریکہ و روس
آدمیت کا لہو پی کے جاتے ہیں خلوص
آدمیت کا علم ہاتھ میں لے کر اپنے
آدمیت کا نکالے ہوئے پھرتے ہیں جلوس

زندہ قوموں کو یہ مفلوج بنا دیتے ہیں
بھیک کا ٹھیکرا ہاتھوں میں تھما دیتے ہیں

ایسی تہائی ہے بازار میں ہو بولتا ہے
لہو پکتا ہے دکاں دار لہو تولتا ہے
وہ ہے بے رونقی شہر کہ ہائے ہائے
نہ کوئی گھر سے نکلتا ہے نہ درکھولتا ہے

ہے وہ عالم کہ ہے ہر ایک محلہ ویراں
مسجد و مندر و درگاہ و کلیسا ویراں

دُور ہوتا ہی چلا جاتا ہے یاں فرد سے فرد
بانٹتا ہی نہیں یاں کوئی کسی کے دکھ درد
گھر میں زندان میں تمیز نہیں اب کوئی
لُو وہ چلتی ہے کہ ہے صحنِ چمن گرد ہی گرد

چشمِ گل دیکھِ ذرا تو بھی تو عالم یاں کا
 قطرہ ٹوں ہوا ہر قطرہ شبنم یاں کا

پہلے تہائی تھی جّت سے بشر کی دوری
پھر یہ تہائی تھی سرمائے کی اک مزدوری
دامِ تہائی میں اب اپنے گرفتار ہے خود
اب تو دیکھی نہیں جاتی ہے وہ ہے مجبوری

جس کو قدرت نے خود اعزاز دیا برتر کا
اب وہ انسان ہے پرزاہ کسی کمپیوٹر کا

چیختا ہے کہ مشینوں میں دبا جاتا ہے دل
 وزن وہ دل پر رکھا ہے کہ گھٹھا جاتا ہے دل
 شعلہ شامِ تغیر سے ہر اک جا ہر سو
 آگ کچھ ایسی لگی ہے کہ جلا جاتا ہے دل

ایک شعلہ یہاں بجھتا ہے یہاں جلتا ہے
 جسم جلتا ہے مگر جسم کہاں جلتا ہے

جو گزرتی ہے مشینوں سے مگر کیسے کہے
 خون اگلتے ہوئے سینوں سے مگر کیسے کہے
 یہ مکاں آگ کے شعلوں میں ہے گھرنے والا
 کہہ تو سکتا ہے مکینوں سے مگر کیسے کہے

یہی بہتر ہے کہ یہ بار لیے پھرتا رہے
 حسرتِ سایہِ دیوار لیے پھرتا رہے

صحح دم گھر سے نکلنا تو پلٹنا سر شام
 شام سے تابہ سحر بس یونہی تکنا در و بام
 جائے صمرا میں تو ہے دھول نہ لیلی ہے نہ قیس
 گھر میں آئے تو ہے دیوار پہ وحشت کا قیام

روئے اس حال پہ کیا دیدہ گریاں آخر
 ہے کوئی عقل کی تہائی کا پُرساں آخر

رحمت ذوالجلال

کر مجھے مست الاست لم یزل لا یزال
 رحمت ذوالجلال رحمت ذوالجلال

دے مجھے اپنا حال دے مجھے اپنا قال
 رحمت ذوالجلال رحمت ذوالجلال

”میں“ ہے ”تو“ کی خبر ”تو“ ہے ”میں“ کی خبر
 ”میں“ ہے ”تو“ کا مآل ”تو“ ہے میں کا مآل
 رحمت ذوالجلال رحمت ذوالجلال

”میں“ سے ”تو“ کو گزار ”تو“ سے ”میں“ کو گزار
 ہے یہ ”میں“ کا سوال ہے یہ ”تو“ کا سوال
 رحمت ذوالجلال رحمت ذوالجلال

”تو“ کا عالم ہے یہ ھو کا عالم ہے یہ
 دل کی دھڑکن بھی اب لگ رہی ہے و بال
 رحمتِ ذوالجلال رحمتِ ذوالجلال

بے نوا کی ہے نے پینی ہے ”میں“ کی مے
 میری جانب بھی اک ”تو“ کا سا غر اچھا ل
 رحمتِ ذوالجلال رحمتِ ذوالجلال

اور کیا آگئی اور کیا بے خودی
 اب ترا بھی دھماں انتہا بھی دھماں
 رحمتِ ذوالجلال رحمتِ ذوالجلال

گردوشِ مدام

تشنه بی سبو اٹھا کے بھردے مے سے جام کو
گزار دے سبو سے آج گردوشِ مدام کو

نشے میں مئیں بھی دیکھ لوں جہان تازہ کار کو
وداع آخرِ خزاں کہ آمدِ بہار کو

نشے میں سب ہیں ایک سے عدم ہو یا وجود ہو
قیام ہو کہ ہو سفر ہو بود یا نبود ہو

سلام ہو قیام ہو رکوع ہو سجود ہو
پنگ ہو کہ شعلہ ہو کہ راکھ ہو کہ دُود ہو

ہو پستہ قد کہ بالا قد سیہ ہو یا سفید ہو
ہو آئندہ کہ خاک ہونہاں ہو یا کہ پید ہو

نشے میں سب ہیں ایک سے خرد ہو یا کہ ہو جنوں
تفس ہو یا کہ دشت ہو ہو اضطراب یا سکون

نشے میں میں بھی میں نہیں نشے میں تو بھی تو نہیں
بس اک سکوت کے سوا کوئی بھی چار سو نہیں

پیو پیو یہ مے پیو کہ بارِ عشق اُٹھ سکے
کہ بے قرارِ عشق سے قرارِ عشق اُٹھ سکے

پیو کشیدِ خونِ دل بھرو پیالہ و سبو
لگاؤ نرہ الاست مست ہو بہ نامِ ھو

پیو پیو یہ مے پیو ابھی ہنوز رات ہے
چھپا لو اشک آنکھ میں جہان بے ثبات ہے

جہان بے ثبات ہے کہ میں ہی بے ثبات ہوں
شراب دے مجھے کہ میں حیاتِ بے حیات ہوں

اک اور جامِ انگیں رگوں میں میں اُتار لوں
کھڑہر اے گردش سبو کسی کو میں پکار لوں

جو لڑکھڑا کے میں اُٹھوں کوئی نہیں جو تھام لے
کہے جو مجھ سے بس کرو جو بڑھ کے مجھ سے جام لے

نہ کوئی تھانہ کوئی ہے سبو کو جو کہ لب کرے
برہنگی ماہ کو عطا ردائے شب کرے

وہی ہوں میں وہی ہے مے وہی تنگن ہے عمر کی
ہر ایک تنخ گھونٹ میں وہی چھن ہے عمر کی

وہ عمر جو گزر گئی یہاں وہاں ادھر ادھر
مگر یہی کہ دھر کی ملی نہیں کوئی خبر

کہاں ہوں میں کہاں ہے وہ نشاں ملانہ ذات کا
بُرا نہ ہاتھ آسکا خلائے کائنات کا

اے بھوک سے دہنے شکم

اے شکم خالی شکم اے بھوک سے دہنے شکم
 یہ ہے تیرا زیر و بم یا نبضِ گن کا زیر و بم
 تیری بھٹی میں بنی ہے خشتِ بنیادِ حرم
 تجھ سے ڈھالے ایک دنیا نے صنم تو بے صنم
 اے شکم خالی شکم اے بھوک سے دہنے شکم

تو ہی ماہِ لیل ہے تو ہی ہے خورشید نہار
 تیرے ہی تندور میں لگتی ہے نانِ روزگار
 تاپتا ہے ہاتھ تیری آگ سے سرمایہ دار
 اور ٹھہرتا ہے ترا ہی بھوک کی سردی سے دم
 اے شکم خالی شکم اے بھوک سے دہنے شکم

تو ہی آدم، تو ہی گوتم، تو ہی عیسیٰ، تو ہی رام
 تو ہی مُلّا، تو ہی پنڈت، تو ہی فادر، تو ہی امام
 تو ٹواب اور تو گنہ اور تو حلال اور تو حرام
 تو ہی دنیا تو ہی عقبی تو جہنم تو ارم
 اے شکم خالی شکم اے بھوک سے دہکے شکم

بھوک ہی تیرا خدا ہے، بھوک ہی پروردگار
 تجھ پہ ہے دیر و حرم کی فکر کا دار و مدار
 چل رہا ہے جتن و دوزخ کا تجھ سے کاروبار
 بھوک میں تو ہی عرب ہے، بھوک میں تو ہی عجم
 اے شکم خالی شکم اے بھوک سے دہکے شکم

تو معیشت تو سیاست تو جہد تو انقلاب
 تو توہام تو تیقین تو حقیقت تو سراب
 تو ہی نعمت تو ہی رحمت تو غصب تو ہی عذاب
 شکر تو ہی صبر تو ہی تو جلال اور تو ہی غم
 اے شکم خالی شکم اے بھوک سے دہکے شکم

تو ہی ممکن تو ہی واجب اور تو ہی بود و نبود
 تو ہی ہست و نیست ہے اور تو ہی موجود و وجود
 تو ہی ہونا اور نہ ہونا تو ہی غیب اور تو شہود
 تو فنا اور تو بقا اور تو وجود اور تو عدم
 اے شکم خالی شکم اے بھوک سے دہکے شکم

تو ہی تہذیبوں کا مدفن تو ہی تہذیبوں کا باعث
 تو ہی علم و آگہی ہے تو ہی تعمیر و دماغ
 تیرگی تو روشنی تو تو اندھیرا تو چراغ
 تو ہی قحط و خشک سالی تو ہلاکت تو ہی بم
 اے شکم خالی شکم اے بھوک سے دہکے شکم

تو ہی مذہب تو ہی ملکت تو قبیلہ تو ہی قوم
 تو عبادت تو ہی تقویٰ تو نماز اور تو ہی صوم
 تو ہی بستر تو ہی کروٹ تو ہی خواب اور تو ہی نوم
 تو ہی رکھتا ہے تو ہی کھود دیتا ہے انسان کا بھرم
 اے شکم خالی شکم اے بھوک سے دہکے شکم

کفر تو ہی تو ہی ایماں تو ہی باطل تو ہی حق
 تو کتابِ حضرتِ انساں کا ہے پہلا ورق
 مکتبِ انسانیت کا تو ہی ہے پہلا سبق
 تیرے دم سے ہے ٹگ و تازِ جہاں پیش و کم
 اے شکم خالی شکم اے بھوک سے دہکے شکم

مرکزہ ہے تو بشر کا ہے یہ تحقیقِ بشر
 تو ہی نطفہ ہے بشر کا تو ہی تخلیقِ بشر
 تجھ پہ ہوتی ہے جہاں میں جمع و تفریقِ بشر
 تو ہی میں ہے تو ہی تو ہے تو ہی وہ ہے تو ہی ہم
 اے شکم خالی شکم اے بھوک سے دہکے شکم

تو نہ ہوتا تو نہ ہوتا انبیاء کا بھی ظہور
 تو نہ ہوتا تو نہ ہوتا اوصیا کا بھی ظہور
 تو نہ ہوتا تو نہ ہوتا اولیاء کا بھی ظہور
 تیرے ہونے سے تو پہنچے ہیں خدا تک اہل غم
 اے شکم خالی شکم اے بھوک سے دہکے شکم

ملتوں کی راکھ

عمر باقی ہے اے دل بیزار
ایسی عجلت میں روز و شب نہ گزار

تو نے دیکھا کہ سب ہی گرد ہوئے
تیز رفتار ہوں کہ کچھ رفتار

اوڑھ کر دن کے کاروبار کی دھول
سو چکے راستوں کے پھریدار

لے کے اب مشعلیں ستاروں کی
رات نکلی ہے کشتیوں پہ سوار

ایک ملاج سے کوئی سیاح
رو رہا ہے لپٹ کے زارو قطار

کہہ رہا ہے کہ عالمِ ایجاد
کچھ اگر ہے تو ایک مشت غبار

گن لیے سب عناصرِ ذرّات
ہوں خلاؤں سے بر سر پیکار

آنکھ مجروح ہے تخلیل کی
اک خطِ شک ہے زاویوں میں ہزار

اک تغیر کی زد پہ ہے ہر دم
یہ جہانِ ثوابت و سیار

ڈال کر سر پہ ملتوں کی راکھ
خلق بیٹھی ہے راہ میں بیکار

قیمتِ صید آئندہ خانہ
وہی بے چہرگی ہے آخر کار

گردش کوڑہ گر کے ماروں سے
چھن ہی جاتا ہے لمسِ بوس و کنار

میرے ملّاح اے مرے ملّاح
دھیمے دھیمے سروں میں گا ملہار

کوئی دم ہے کہ چلنے والی ہے
سر تک آگئی ہے اک توار

اُس پہ دھڑکا سا ہر گھڑی دل کو
منتظر ہے کوئی پس دیوار

میں تماشا ہوں وہ تماشائی
خوب رشتہ ہے اے کہانی کار

مجھ سے پوچھو تو رایگاں ہوں میں
وہ بھی کیا ہے قتیل لیل و نہار

اپنے بیٹے الہام نوید کے لئے

میرے بیٹے مری صدا تو ہے
گریہ شب ہوں میں دعا تو ہے

کیا کہوں تجھ سے میں کہ کیا تو ہے
میرے الہام کی صدا تو ہے

صبر کی عمر کا صلہ تو ہے
شب سے کاڑھا ہوا دیا تو ہے

میں کلیم اور مرا عصا تو ہے
تو ارادہ ہے حوصلہ تو ہے

تیری صورت کا آئندہ میں ہوں
میری صورت کا آئندہ تو ہے

دل ہوں میں اور تو ہے ضرب ہو
میں زبان ہوں تو مدعای تو ہے

ہوں قضا جس تلاشِ سجدہ کی
وہ مرا سجدہ ادا تو ہے

اب تو میں بھی نہیں ہو اپنے پاس
بس مرے پاس رہ گیا تو ہے

در سے زہر کے در پر زہر کے
جو لیا تو ہے جو دیا تو ہے

(الہام نوید کی آمد۔ 7 ستمبر، 2003ء
کہی 22 اگست 2003ء)

اپنے سمجھتے ہی علی عمیس کی ناگہانی موت پر

شعلوں میں جل گئی ہے جوانی عمیس کی
بس راکھ ہی پچی ہے نشانی عمیس کی

سب ہاتھ مل کے رہ گئے اُس تیز رو کے بعد
رو کے سے رُک سکی نہ روانی عمیس کی

شہزادہ ساتھ لے کے وہ کردار مر گیا
اور رہ گئی ادھوری کہانی عمیس کی

کہتا تھا وہ کہ جاؤں گا اُک دن بنا بتائے
پر جیتے جی کسی نے نہ مانی عمیس کی

اے زندگی حوالے کیا تو نے موت کے
افسوں تو نے قدر نہ جانی عمیس کی

اے موت تو نے جتنے میں ہائے خریدی
اُتنی سبک نہیں تھی گرانی عمیس کی

کہتا ہوں سچ کہ وقت گزر جائے گا مگر
ہوگی کبھی نہ یاد پرانی عمیس کی

یہ کون جانتا تھا مگر تھی کسے خبر
اشکوں سے ہوگی آگ بجھانی عمیس کی

ہاتھی نے اپنی جان تو دے دی عمیس کو
اب زندگی بتائے گا ہاتھی عمیس کی

عابس یہ جانتا ہے کہ اب ساری زندگی
آسان نہیں ہے یاد بھلانی عمیس کی

ماں کا خیال بھائی کا غم گھر کی دیکھ بھال
ہے زندگی روشن کو بتانی عمیس کی

جس ماں کے دل میں زخم تھے پہلے ہی لاثمار
ہے اُس پہ تازہ زخم نشانی عمیس کی

کہتے ہیں کس کو حشر اٹھانا ہوئی خبر
میت پڑی جو مجھ کو اٹھانی عمیس کی

واللہ ناگہانی کسے کہتے ہیں نوید
سنے کو رہ گیا تھا زبانی عمیس کی

عفت کیلئے

آمری عقدہ کشا

آ ملادیں حدِ زندگی سے حدودِ صحراء

بانٹ لیں کارِ وفا

رکنِ دارِ مرے کوچہ و بازار ترے

صحح کا زہرِ مراشام کے آزار ترے

دیکھ مقتل کی طرف سچ بھی گئی بزمِ قتال

دیکھ ہلتی ہے زمین دیکھ فضا ہو گئی لال

آمرے سینے سے ٹوٹے ہوئے نیزے کو نکال

آمری جان نہ کر ہونے نہ ہونے کامل لال

ایسے مقتل میں تو چلتی ہے یہی طرزِ وصال

کھنچ آہستہ سے نیزے کو لہو بہنے دے

کب سے چپ تھا اسے افسانہ غم کہنے میں

اٹ چکا خاکِ تغیر سے خطِ گلن فیہ گوں

اب تو آزاد ہے خوں

اور وہ دہر کا قاتل وہ شمیسر قابیل

چھپ گیا جا کے کمیں گاہ میں سرمائے کی

توڑ دے اُس کے حصہ
 تیری چاہت میں چھپا ہے مری وحشت کا جلال
 کھنچ لاؤس کو میں گاہ سے باہر
 اور پھر
 یہی ٹوٹے ہوئے نیزے کی انی
 کر کے سب ظلم شمار
 اُس کے سینے میں اُتار
 اُس کے سینے میں اُتار

شاعر

آخری نظم 5 جون 2008

تیری بستی میں میں شاعر ہوں ہے لعنت مجھ پر
ایسی پستی میں میں شاعر ہوں ہے لعنت مجھ پر

سیر ہوتے ہوں شکم کھا کے جہاں ناں حرام
فاقہ مستی میں میں شاعر ہوں ہے لعنت مجھ پر

ہو رہا ہو جہاں ہر مالی سیہ مالی سپید
تنگ دستی میں میں شاعر ہوں ہے لعنت مجھ پر

بارگا ہوں میں کہ باطل کی پرستش ہو جہاں
حق پستی میں میں شاعر ہوں ہے لعنت مجھ پر

جہل کے نرخ جہاں روز چڑھے جاتے ہوں
وہاں سستی میں میں شاعر ہوں ہے لعنت مجھ پر

نوحہ

ہو گیا بے سار باب صحرائے اردو ہائے ہائے
آج بے مجنوں ہوئی لیلائے اردو ہائے ہائے

اے بلائے ناگہاں سوئے ہوؤں کو کیا خبر
ہو گئے بے زلف شانہ ہائے اردو ہائے ہائے

میکدے سے کون یہ اٹھا پلا نوشِ صبو
بے پیالہ ہو گئی صہبائے اردو ہائے ہائے

اس کے غم میں ہائے ساکت ہو دیے کی لو نہ کیوں
بے ستارہ ہو گئی پہنائے اردو ہائے ہائے

ایسا شاعر گر معلم ایسا برجستہ جواب
دوسرًا ایسا کہاں سے لائے اردو ہائے ہائے

مسنِدِ اردو کو جس نے کہکشاں تاروں کی دی
اُس کے قامت پر نہ کیوں اترائے اردو ہائے ہائے

یاد کر کر کے تجھے تیری ادا کے ساتھ ساتھ
تجھ کو روئے گی بہت دنیاۓ اردو ہائے ہائے

اردو ہو جس کا قصیدہ قبر میں جا سوئے وہ
اس کا نوحہ لکھنے کو رہ جائے اردو ہائے ہائے

مَوْتٌ هِيَ اِيْسَىٰ كَوْآتِيَّ ہے کہ ایک اک حرف کو
کیوں نہ ملبوس سیہ پہنانے اردو ہائے ہائے

اُٹھ گیا وہ تو جہاں سے کچھے اب نوحہ نوید
ہائے اردو ہائے اردو ہائے اردو ہائے ہائے

نشری نظمیں

محیط

میں وہی ہوں جس کے پیروں میں
کبھی سیاحوں والے جوتے تھے
جس کے سینے میں دھڑکتا لوہار کا دل
اور جس کے ہونٹوں پر ملاحوں والے گیت تھے

میرا آغاز
خشکیوں کو دیے جانے والے
سمندروں کے پہلے بو سے سے ہوا
یہ سمندر

جو میرے ظاہر کی طرح پر شور ہے
میرا باپ ہے
یہ زرد ساحل
جو میرے باطن کی طرح چپ چاپ ہے
میری ماں ہے
ای سرانے آب و گل میں
ہم اور تم ملے تھے

پھر اپنے ہونے کی گواہی ڈھونڈنے نکلے
 تو پچھڑ گئے تھے
 تم سے پچھڑ کے میں نے
 قوموں کے درمیان
 ایک لمبا سفر طے کیا
 میں نے دیکھا
 کہ چالیس کا لے سچ
 ایک سفید جھوٹ اپنے کاندھوں پر اٹھائے
 قوموں کے درمیان گزر رہے ہیں
 سواب میں ڈرنے لگا ہوں ان لوگوں سے
 جواب تک دس سچ بول چکے ہیں
 اور ہم
 ان کی سچائی کے معترض لوگ
 ان کے گیارہویں جھوٹ کے آگے
 گرد نیں خم کرنے کے علاوہ
 کوئی راستا نہیں رکھتے
 کہ مسیحائی کی سنداب صرف مردہ مسیحاوں کی
 قبروں کے نشان بتانے پر مل جاتی ہے

اور ان جھوٹے مسیحاوں کو اپنا نشان ظاہر کرنے
 کیلئے
 درکار ہوتی ہے
 ایک سال کی مدت
 سنو!

میرے سیاحوں والے جو تھس پکے ہیں
 میرا رقب میرے دل کی دھک دھک سے ٹیک
 لگائے
 صح ہونے تک اونگناہ رہتا ہے
 پھر صح کی سپیدی میں اُس کا وجود
 اپنی کلاہ درست کرتا ہوا
 ایک ٹیلے پر چڑھتا ہوا نظر آتا ہے
 جہاں نیکیاں
 اور عظمتیں
 اس کی منتظر ہوتی ہیں
 جبکہ میں

حسبِ معمول اپنے پتوں کی دائیں جیب میں
 بہت سارا ہلدی کالیپ

اور بائیں جیب میں

بہت ساری پیاس ٹھونستا ہوا

چل پڑتا ہوں اُس کھنڈر کی طرف

جہاں صبح کی پہلی کرن کے جگائے پر

آنکھیں ملتی ہوئی

سنگ بدست نفترتیں اور ملامتیں

میری منتظر ہوتی ہیں

سنو!

میرے سیاحوں والے جو تھس چکے ہیں

میری بادشاہت دنیا کی تیسری تباہ کاری سے

گزرنے والی

میرے جرنیل کی تلوار ہوا ہو ہے

اور میرے مبلغ کی زبان میں کیڑے پڑ چکے

ہیں

میں اپنے جرنیل کی بدولت

اس کرے پر عوام کا منتخب کردہ تھا

اور اپنے مبلغ کی بدولت

آسمانوں کا مبعوث کردہ تھا

سنو!

میرے سیاحوں والے جو تھس چکے ہیں
 اس سے پہلے کہ میرے ہونٹوں پر
 ملا ہوں والے گیت سو جائیں
 میں تم سے ملوں گا وہیں
 جہاں خشکیاں سمندروں کو بوسہ دیتی ہیں
 اُسی سڑائے آب درگل میں
 ہم اور تم ملیں گے
 اور اپنے بیٹوں میں
 کسی کو قابل نہیں بننے دیں گے

ظاہر ہوا میری "میں" سے "تو"

"تو" نے میری "میں" پیدا کی
 میری میں نے روح پیدا کی
 میری روح نے جسم پیدا کیا
 میرے جسم نے تنفس پیدا کیا
 میرے تنفس نے ہوا پیدا کی
 میری پیاس نے پانی پیدا کیا
 میری بھوک نے رزق پیدا کیا
 میری تہائی نے کائنات پیدا کی
 میری موت نے زندگی پیدا کی
 میری فُرست نے کام پیدا کیا
 میرے اضادے نے رات اور دن پیدا کیے
 میری جلت نے خیر و شر پیدا کیے
 میرے پیدوں ناپید نے وجود و عدم پیدا کیے
 میرے شکرو لگرنے نے جنت و دوزخ پیدا کیے
 میرے خوف نے بہادری پیدا کی
 میرے صبر نے قہر پیدا کیا

میرے خلق نے رحم پیدا کیا
 میرے رحم نے سخاوت پیدا کی
 میری خاموشی نے زبان پیدا کی
 میری زبان نے صدا پیدا کی
 میری صدای نے گفتگو پیدا کی
 میری یکتائی نے عقل پیدا کی
 میری عقل نے لوح و قلم پیدا کی
 میرے حق نے علم پیدا کیا
 میرے علم نے نقطہ پیدا کیا
 میرے نقطے نے خط پیدا کیا
 میرے ارادے نے عمل پیدا کیا
 میری نیت نے عدل پیدا کیا
 میرے اندھیرے نے روشنی پیدا کی
 میرے مزاج نے موسم پیدا کیے
 میری بے نیازی نے فقر پیدا کیا
 میرے نفس نے حلال و حرام پیدا کیے
 میرے ذوق نے خوبصورتی و بدصورتی پیدا کی
 میری دعا نے اثر پیدا کیا

میری لاعلی نے زخم پیدا کیا
 میرے زخم نے مرہم پیدا کیا
 میری نغمی نے اثبات پیدا کیا
 میری پرواز نے پر پیدا کیا
 میری ہاں نے نہیں پیدا کی
 میری نہیں نے ہاں پیدا کی
 میرے کبر نے ناشکری پیدا کی
 میری ناشکری نے بے توکلی پیدا کی
 میری بے توکلی نے طلب پیدا کی
 میری طلب نے رسد پیدا کی
 میری رسد نے منڈی پیدا کی
 میری منڈی نے مقابلہ پیدا کیا
 میرے مقابلے نے فقدان و افراط پیدا کیے
 میرے فقدان و افراط نے طبقات پیدا کیے
 میرے طبقات نے ہوس پیدا کی
 میری ہوس نے حرص و ہوا پیدا کیے
 میرے حرص و ہوانے ظلم پیدا کیا
 میرے ظلم نے کفر پیدا کیا

میرے گفرنے طاغوت پیدا کیا
 میری عاجزی نے غم پیدا کیا
 میرے غم نے مظلومیت پیدا کی
 میری مظلومیت نے تقویٰ پیدا کیا
 میرے تقویٰ نے طہارت پیدا کی
 میری طہارت نے زہد پیدا کیا
 میرے زہد نے عبادت پیدا کی
 میری عبادت نے شکر پیدا کیا
 میرے شکر نے نعمت پیدا کی
 میری نعمت نے نور پیدا کیا
 میری وحدت نے کثرت پیدا کی
 میری کثرت نے وحدت پیدا کی
 میرے غیاب نے حضوری پیدا کی
 میری حضوری نے غیاب پیدا کیا
 میرے یقین نے شک پیدا کیا
 میرے شک نے یقین پیدا کیا
 میری حقیقت نے وہم پیدا کیا
 میرے وہم نے حقیقت پیدا کی

میری حقیقت نے مجاز پیدا کیا
 میرے مجاز نے حقیقت پیدا کی
 میرے اختیار نے جبر پیدا کیا
 میرے جبر نے اختیار پیدا کیا
 میری حیرت نے تجسس پیدا کیا
 میرے تجسس نے جسٹجو پیدا کی
 میری جستجو نے راہ پیدا کی
 میری راہ نے سفر پیدا کیا
 میرے سفر نے منزل پیدا کی
 تب کہیں جا کے
 ظاہر ہوا میری ”میں“ سے ”تو“

نئی تعمیر کا خواب

گراو اس عمارت کو

جسے

صدیوں نے اپنی گرد سے مخدوش کر دالا
یہ وہ دیوار ہے جو سر بلندی کی علامت تھی

اور اب یہ ہے

کہ اس دیوار سے سرٹیک کر خلقِ خدا
پیشاب کرتی ہے

یہ وہ چھت ہے جو ہم کو خوف کے آسیب سے
محفوظ رکھتی تھی

اور اب یہ ہے

کہ اس پر
بلیاں لڑتی ہیں راتوں کو
کئی سوراخ ہیں

جن کے دہانوں سے
خوست نوعِ انساں کا
لہو بن کر ٹکتی ہے

یہ وہ تالاب ہے
جس کے کنارے
گفتگو کرتی تھی اک خلقت
وضو کرتی تھی اک خلقت

اور اب یہ ہے
کہ اس تالاب کے پانی میں
مینڈ کڑڑتاتے ہیں

یہ وہ کھڑکی ہے جو
افلاک کے آنکن میں کھلتی تھی

اور اب یہ ہے
کہ اس کی چوکھٹوں سے بندی
مکڑیوں کے جال کی صورت میں لپٹی ہے
گراہ اس نحیف و ناقواں پر حول دہشت ناک
بوسیدہ عمارت کو
کہ اس کی عمر پوری ہو چکی کب کی
مگر یہ کیا
غنیم شہر پر
ہمراہ وی تازہ

امریکی خدا نے
 اک نیا جبر میں بھیجا ہے
 کہا ہے
 ہمارے دیوتا کا تم پہ سایا ہے
 سوبے خوف و خطر
 تلوار کے بل پر
 عوام الناس سے کہہ دو
 کہ اس ویراں گھنڈر پر
 رنگ و روغن کر دیا جائے
 اُدھڑتے فرش کے سب داغ دھبے
 حق پرستوں کے لہو سے دھو دیے جائیں
 عمارت کی مرمت
 اس طرح کی جائے
 سارے عیب چھپ جائیں
 غنیم شہر پر یہ حکم آتے ہی
 نکل آئے ہیں غاروں سے
 وہ سب مُلا
 کہ جو مصروف تھے بلی کپڑے نے میں

اب اُن کے ہاتھ میں
 تسبیح کے بد لے تگاری ہے
 وہ سارے سور ماہاٹھوں میں اپنے
 جبر کی کرنی لیے
 مصروف ہیں پیوند کاری میں
 کہ جن کی وردیاں تنخے
 کماں بردوش دشمن کے
 عجائب گھر کی زینت ہیں
 یہ سب مگاریہ بوسیدگی کو لینے والے
 رکاوٹ ہیں نئی تعمیر کے رستے میں صدیوں

سے

مگر یہ بے خبر ہیں اُس گھڑی سے
 جب لرزتی، پیٹھتی، دھنستی

عمارت کے
 کسی گرتے ہوئے شہ تیر کے نیچے
 انہی کی مائیں، بہنیں، بیٹیاں، بچے
 سبھی دب جائیں گے اک دن
 میرے محنت کشو

میرے جوانو
طالب علمو
کسانو

میرے دہقانو
وکیلو
جرنسلو

میں اب اکتا چکا ہوں
سواب میری بلاسے
مرے ہمراہ تم بھی
اس عمارت کو گراو
یا اسی میں دفن ہو جاؤ

”ہُو“ کی بستی

”کہتے ہیں یہ بستی اُس وقت سے آباد ہے جب نہیں بھی نہیں تھا،“

جہاں نہ ذات ہے نہ صفت ہے

جہاں نہ خالق ہے نہ مخلوق ہے

جہاں نہ تو انائی ہے نہ ماڈہ ہے

جہاں نہ صفر ہے نہ لا ہے

جہاں نہ جمع ہے نہ تفریق ہے

جہاں نہ تقسیم ہے نہ ضرب ہے

جہاں نہ زمان ہے نہ مکان ہے

جہاں نہ ارادہ ہے نہ فعل ہے

جہاں نہ ہایل ہے نہ قاپیل ہے

جہاں نہ رشک ہے نہ حسد ہے

جہاں نہ لاث ہے نہ خوف ہے

جہاں جنت ہے نہ دوزخ ہے

جہاں نہ حاکم ہے نہ مکوم ہے

جہاں نہ زخم ہے نہ مرہم ہے

جہاں نہ درد ہے نہ دوا ہے

جہاں نہ موت ہے نہ حیات ہے
 جہاں نہ حالت ہے نہ کیفیت ہے
 جہاں نہ ”ہے“ ہے نہ ”نہیں“ ہے
 جہاں نہ خواہش ہے نہ طلب ہے
 جہاں نہ حرف ہے نہ بیان ہے
 جہاں نہ خامشی ہے نہ کلام ہے
 جہاں نہ فی ہے نہ اثبات ہے
 جہاں نہ معنویت ہے نہ بے معنویت ہے
 جہاں نہ وجود ہے نہ عدم ہے
 جہاں نہ ”میں“ ہے نہ ”تو“ ہے
 جہاں نہ بھوک ہے نہ پیاس ہے
 جہاں نہ خشک ہے نہ تر ہے
 جہاں نہ غضب ہے نہ شہوت ہے
 جہاں نہ عقل ہے نہ حس ہے
 جہاں نہ سماعت ہے نہ بصارت ہے
 جہاں نہ فراق ہے نہ وصال ہے
 جہاں نہ خوشی ہے نہ غم ہے
 جہاں نہ دن ہے نہ رات ہے

جہاں نہ ”کیوں“ ہے نہ ”کیا“ ہے
 جہاں نہ حرف ہے نہ عدد ہے
 جہاں نہ ہنسنا ہے نہ رونا ہے
 جہاں نہ قربت ہے نہ دوری ہے
 جہاں نہ ترتیب ہے نہ بے ترتیبی ہے
 جہاں نہ جبر ہے نہ اختیار ہے
 جہاں نہ ابذر ہے نہ ابد ہے
 جہاں نہ طوالت ہے نہ اختصار ہے
 جہاں نہ خیر ہے نہ شر ہے
 جہاں نہ نور ہے نہ طاغوت ہے
 جہاں نہ وہم ہے نہ حقیقت ہے
 جہاں نہ مرد ہے نہ عورت ہے
 جہاں نہ اسم ہے نہ جنس ہے
 جہاں نہ روشنی ہے نہ اندر ہے
 جہاں نہ خزاں ہے نہ بھار ہے
 جہاں نہ بلندی ہے نہ پستی ہے
 جہاں نہ سرد ہے نہ گرم ہے
 جہاں نہ جرم ہے نہ حد ہے

جہاں نہ سزا ہے نہ جزا ہے
 جہاں نہ آغاز ہے نہ انجام ہے
 جہاں نہ کون ہے نہ کوئی ہے
 جہاں نہ لوح ہے نہ قلم ہے
 جہاں نہ کثرت ہے نہ وحدت ہے
 جہاں نہ بغاوت ہے نہ بیعت ہے
 جہاں نے دیر ہے نہ حرم ہے
 جہاں نہ تہائی ہے نہ یکتائی ہے
 جہاں نہ عبد ہے نہ معبود ہے
 ”کہتے ہیں یہ بستی اُس وقت سے آباد ہے جب نہیں بھی نہیں تھا“

”اور کیا ہوتا ہے عذاب آسمانی دیوتا کو جھلانے کا“

زمین اور آسمانی بلاوں میں گھری ساڑھے سات ارب انسانی آبادی
میں ایک کردار میں بھی تھا۔

اپنے لیے پہلا انسان خود ہونے کے ناطے
میں خوب بھی اس زمینی اور آسمانی بلاوں کے طوفان سے نکلنا چاہتا تھا
اور ساتھ ہی اس ساڑھے سات ارب انسانی آبادی کو بھی نکلنا چاہتا تھا
مگر یہ ساڑھے سات ارب انسانی آبادی

نہ توجھے اس زمینی اور آسمانی بلاوں کے طوفان سے نکلنے دیتی تھی
نہ خود نکلنے کو تیار تھی

ان کا ایمان تھا کہ بادلوں کے گھوڑے پر سوار ان کا آسمانی دیوتا آئے گا
اور ان کو اس زمینی اور آسمانی بلاوں کے طوفان سے نجات دلائے گا
یہ وہی آسمانی دیوتا تھا
جس کا وہ پہلے کئی بار انکار کر پکے تھے

اور اب گر گڑا کر اُس سے معافی مانگ رہے تھے
 کہ اے آسمانی دیوتا ہمیں معاف کر دے
 ہم پر پھر حرم کر ہم جانتے ہیں
 ہم نے تجھے بار بار جھٹلایا اور تو نے ہر بار ہمیں معاف کر دیا
 کہ تو رحیم ہے کریم ہے
 اے آسمانی دیوتا ہمیں بس معافی کا ایک موقع اور دے دے
 اور ہمیں اس زمینی اور آسمانی بلاوں کے طوفان سے نکال لے
 وہ آسمانی دیوتا کے انتظار میں اتنے سچے تھے
 کہ اگر کوئی انسان انہیں اس زمینی اور آسمانی بلاوں کے طوفان سے نکلنے کی
 کوئی تدبیر بتاتا تھا تو یہ اسے مار دیتے تھے۔
 میرے ساتھ بھی اس ساڑھے سات ارب انسانی آبادی نے یہی کیا
 کہ جب میں نے اس زمینی اور آسمانی بلاوں کے طوفان سے نکلنے کی تدبیر
 نکال لی
 تو اس ساڑھے سات ارب انسانی آبادی نے

یہ کہہ کر میرے ہاتھ پاؤں توڑا لے
 کہ کیا تم آسمانی دیوتا ہو
 یا تم بادلوں کے گھوڑے پر سوار ہو کر آئے ہو
 پھر ایک دن اچانک اس زمینی اور آسمانی بلاؤں میں گھری ساڑھے سات
 ارب انسانی آبادی نے دیکھا
 کہ بہت سارے بادل آئے ہیں اور ان بادلوں کے گھوڑے پر سوار آسمانی
 دیوتا بھی آیا ہے
 ساڑھے سات ارب انسانی آبادی نے بے تحاشا اُس کی سمت دوڑنا شروع
 کر دیا
 اور میں بے دست و پاساڑھے سات ارب انسانی آبادی کے قدموں تک
 روندا گیا
 اتنا پامال ہوا کہ میرے جسم کے ٹکڑے ٹکڑے ہو گئے
 پھر ساڑھے سات ارب انسانی آبادی نے دیکھا
 کہ بادلوں کے گھوڑے پر سوار آسمانی دیوتا زمین پر اُتر آیا ہے
 دہشت سے ساڑھے سات ارب انسانی آبادی آسمانی دیوتا کے سجدے میں
 گرگئی
 آسمانی دیوتا کے چہرے پر قہر نما جلال تھا

اُس کی آنکھوں سے خون جاری تھا
 وہ میری لاش کے ٹکڑے پُچن پُچن کر جوڑ رہا تھا
 اور خون کے آنسو بہار رہا تھا
 آخِر کارُس نے مجھے جستہ جستہ جوڑ کر زندہ کر دیا
 ساڑھے سات ارب انسانی آبادی آسمانی دیوتا کے سجدے میں گری رہی
 آسمانی دیوتا مجھے اپنی آغوش میں بھر کر بادلوں کے گھوڑے پر سوار ہوا
 اور دُور کہیں آسمانوں میں غائب ہو گیا
 ساڑھے سات ارب انسانی آبادی زمینی اور آسمانی بلاوں کے اس طوفان
 میں گھری کی گھری رہ گئی
 اور کیا ہوتا ہے عذاب آسمانی دیوتا کو جھٹلانے کا۔